

WANTED

గత 15 వందలకు పైగా ప్రజల మన్ననలు పొందుతూ ప్రజల సమస్యల పేరంగా పోరాడుతున్న "ప్రజాజ్యోతి" జాతీయ దినపత్రికకు తెలంగాణ మరియు ఆంధ్రప్రదేశ్ వ్యాప్తంగా ఊళ్ళ ఛాన్స్ రిపోర్టర్, ఎయిట్ వర్క్ జంబీలు మరియు మండల రిపోర్టర్లు కావాలిను. అనుభవం కలిగిన రిపోర్టర్లు మరియు వక్కబి వార్తలు రాసుకుంటే కౌతుకానికి కూడా అవకాశం కల్పించబడును.

ప్రజాజ్యోతి ౧ సంప్రదించవలసిన నెంబర్లు
9440231967, 7989894528

హాంగ్ లో కింగులెవరో?



హైదరాబాద్

ఏ పార్టీకి మెజార్టీ రాని మున్సిపాలిటీలో రాజకీయ సమీకరణాలు వేగంగా మారుతున్నాయి. రాష్ట్రవ్యాప్తంగా ఈ పురపాలక పదుల సంఖ్యలో ఉండగా... వీటిలో చైర్మన్ పదవి కోసం ఇండిపెండెంట్లు, చిన్నపార్టీల నుంచి

- పలు పురపాలకలో ఎవరికీ దక్కని ఆధిక్యం
- 'కింగ్ మేకర్'లుగా మారుతున్న స్వతంత్రులు, ఇతరులు
- కొన్నింటి ఫలితాన్ని నిర్ణయించును ఎక్స్ అఫీషియో ఓట్లు
- మొదలైన బేరసారాలు..

గెలిచిన అభ్యర్థులతో ప్రధాన పార్టీలు చర్చలు, సర్దుబాటు ప్రయత్నాలు ప్రారంభించాయి. పలుచోట్ల ఇండిపెండెంట్లు, ఇతరులు కింగ్ మేకర్లుగా మారే పరిస్థితి కనిపిస్తుంది. కొన్నిచోట్ల ఎక్స్ అఫీషియో సభ్యులు ఓట్లు తుది ఫలితాన్ని - మిగతా2లో



కాంగ్రెస్ ఫుల్ జోష్

అంచనాలకు తగిన ఫలితాలతో నేతల్లో ఉత్సాహం పార్టీ పనితీరు, 'సంక్షేమం' మంచి ఫలితాన్నిచ్చాయనే అభిప్రాయం ఢిల్లీ నుంచి ఎప్పటికప్పుడు ఆరా తీసిన సీఎం

హైదరాబాద్

మున్సిపల్ ఎన్నికల్లో పార్టీ అంచనాలకు తగినట్లుగానే ఆధిక్యత సాధించడంతో అధికార కాంగ్రెస్ లో ఉత్సాహం ఉరకబెత్తుతోంది. రాష్ట్రంలో అధికారంలోకి వచ్చిన 26 నెలల తర్వాత, 2024 పార్లమెంటు ఎన్నికల అనంతరం పార్టీ గుర్తులపై జరిగిన ఈ ఎన్నికల్లో మెజార్టీ స్థానాలు దక్కించుకోవడంపై నేతలు హర్షాతిరేకాలు వ్యక్తం చేస్తున్నారు. ఈ ఎన్నికల్లో పట్టణ ఓటర్ల మనసును గెలుచుకోవడానికి పార్టీ పనితీరు కారణమని కాంగ్రెస్ నేతలు చెబుతున్నారు. ముఖ్యంగా గత 26 నెలల కాలంలో రాష్ట్ర వ్యాప్తంగా అమలువుతోన్న అభివృద్ధి, - మిగతా2లో

ఇంకాస్త కష్టపడి ఉంటే..



- 781 వార్డులు/డివిజన్ లో విజయం సాధించిన బీఆర్ఎస్
- 13 మున్సిపాలిటీలు కైవసం.. ఇతరులు మధ్యస్థ మరో నాలుగైదు దక్కే చాన్స్
- దాదాపు 13 మున్సిపాలిటీలను కైవసం చేసుకున్నప్పటికీ ఒక్క కార్పొరేషన్ లోనూ ప్రభావం చూపలేకపోయింది.
- మరికొన్ని చోట్ల సింగిల్ లార్జెస్ట్ పార్టీగా అవతరించడం గమనార్హం

హైదరాబాద్ పంచాయతీ ఎన్నికల్లో మారిరిగానే మున్సిపల్ ఎన్నికల్లోనూ ఆ పార్టీ దాదాపు 30 శాతం వార్డులు/డివిజన్లను కైవసం చేసుకుంది. రాష్ట్రంలోని 116 మున్సిపాలిటీలు, 7 కార్పొరేషన్ లోని 2,996 వార్డులకు ఎన్నికలు జరగగా.. 781 వార్డుల్లో బీఆర్ఎస్ విజయం సాధించింది. అయితే ఇంకొకటిగా కష్టపడితే వార్డుల సంఖ్య కనీసం వెయ్యివరకు చేరేదన్న అభిప్రాయం పార్టీలో వ్యక్తం అవుతోంది. ప్రత్యేక రాష్ట్రంలో జరిగిన స్థానిక ఎన్నికల్లో వరుస - మిగతా2లో



'సేవా తీర్థ్' లోకి మోదీ

- ప్రధానమంత్రి కార్యాలయ సూతన భవనం ప్రారంభం
- కర్తవ్య భవన్ 1, 2లను ప్రారంభించిన ప్రధాని మోదీ
- రూ. 100 ప్రత్యేక నాణెం, పోస్టల్ స్టాంప్ విడుదల
- కొత్త కార్యాలయంలో తొలి రోజు పలు సంక్షేమ పథకాలకు శ్రీకారం



కొన్ని క్యాన్సర్లను నివారించొచ్చు

- 38% కేసులకు ముందస్తుగా అడ్డుకట్ట
- ఏటా 71 లక్షల మందిని కాపాడవచ్చు
- ప్రపంచ ఆరోగ్య సంస్థ నివేదిక వెల్లడి



టీవీకేను తక్కువ అంచనా వేయకండి

పార్టీ అధ్యక్షుడు విజయ్

పురంలో పైచేయి

- మున్సిపల్ ఎన్నికల్లో అధికార పార్టీ జోరు
- 66 మున్సిపాలిటీలు, 3 కార్పొరేషన్ లో విజయం
- ఉమ్మడి నల్లగొండ, ఖమ్మం, వరంగల్, కరీంనగర్, పాలమూరు జిల్లాల్లో మెరుగైన ఫలితాలు
- 2,995 వార్డులు, డివిజన్లకు గాను 1,530కి పైగా స్థానాల్లో గెలుపు.. మెదక్ తో పాటు హైదరాబాద్ శివార్లలో బీఆర్ఎస్ దూకుడు
- 13 పురపాలకాలు, 781 వార్డులు, డివిజన్ లో గెలుపొందిన గులాబీ పార్టీ
- కరీంనగర్, నిజామాబాద్ కార్పొరేషన్ లో బీజేపీకి మెజారిటీ
- రాష్ట్రవ్యాప్తంగా 36 మున్సిపాలిటీలతో పాటు 4 కార్పొరేషన్ లో హంగ్
- క్యాంపు రాజకీయాలకు లేచిన తెర



పట్నం 'చెయ్యెత్తి జై' కొట్టింది.. పుర ఎన్నికల్లో హస్తానికి పట్నం కట్టింది. ఏడింటి అరు కార్పొరేషన్లు, మూడొంతులకు పైగా మున్సిపాలిటీలను 'చేజిక్కించుకునేంతగా అధికార పార్టీ సత్తా చాటింది. 52 శాతానికి పైగా మున్సిపల్ వార్డులను చేజిక్కించుకుని.. పీఠాధిపత్యం బిశగా పావులు కదుపుతోంది. సీఎం రేవంత్ రెడ్డి మొదలు.. ఎక్కడిక్కడ ఎన్నికల బాధ్యతలు వహించిన మంత్రులు.. ఇతర ప్రజాప్రతినిధులు. నాయకుల్లో ఈ విజయంతో అనందోత్సాహాలు వెల్లివిరిశాయి. ప్రధాన ప్రతిపక్షమైన భారత్.. ఈ ఎన్నికల్లో ఓలా పడింది. కార్పొరేషన్ లో ఒక్కటి ఆ పార్టీకి దక్కకపోగా.. 13 మున్సిపాలిటీల్లో మాత్రమే పూర్తి ఆధిక్యం కనబరిచింది. మొత్తంగా సుమారు 27 శాతం మున్సిపల్ వార్డుల్లో గులాబీ ఆధిక్యం కనిపించింది. ఎనిమిది మంది ఎంపీలున్న భాజపాకు.. ఒక్క కరీంనగర్ కార్పొరేషన్ మాత్రమే దక్కే సూచనలున్నాయి.

హైదరాబాద్

పురపాలక ఎన్నికల్లో అధికార కాంగ్రెస్ పార్టీ సత్తా చాటింది. రాష్ట్రంలోని 116 మున్సిపాలిటీలు, 7 కార్పొరేషన్లకు జరిగిన ఎన్నికల్లో అత్యధిక స్థానాల్లో గెలుపొందింది. మొత్తం 66 మున్సిపాలిటీలు, రామగుండం, నల్లగొండ, మంచిర్యాల కార్పొరేషన్ లో విజయకేతనం ఎగురవేసింది. మరో ఐదారు మున్సిపాలిటీలు, మరో కార్పొరేషన్ ను కూడా దక్కించుకునే దిశగా పావులు కదుపుతోంది. ఇక ప్రధాన ప్రతిపక్షం బీఆర్ఎస్ రెండో స్థానంలో



నిలిచింది. ఆ పార్టీకి రాష్ట్రవ్యాప్తంగా 13 పురపాలకల్లో విజయం సాధించింది. బీజేపీ, ఎంఐఎం విషయానికి వస్తే ఏ ఒక్క మున్సిపాలిటీలోనూ పూర్తి స్థాయిలో విజయం సాధించలేకపోయాయి. అయితే కరీంనగర్ కార్పొరేషన్ లో మంచి ఫలితాలు సాధించిన కమలం పార్టీ.. పీఠాన్ని సొంతంగా కైవసం చేసుకోవడంలో వెనుకబడింది. ఇక దాదాపు 36 మున్సిపాలిటీలతో పాటు మహబూబ్ నగర్, కరీంనగర్, నిజామాబాద్, కొత్తగూడెం కార్పొరేషన్ లో హంగ్ ఏర్పడింది. ఎంఐఎం, సీపీఐ, సీపీఎం - మిగతా2లో

అంచనాలకు దూరంగా..



హైదరాబాద్

మున్సిపల్ ఎన్నికల్లో బీజేపీకి ఒకింత నిరాశాజనక ఫలితాలే వచ్చాయి. పట్టణ ప్రాంతాల్లో పట్టున్న పార్టీగా మంచి ఫలితాలే సాధిస్తామని ఆ పార్టీ నేతలు ఆశించినా అది నెరవేరలేదని అంటున్నారు. మొత్తం 7 కార్పొరేషన్ లో కరీంనగర్, నిజామాబాద్ మేయర్ పీఠాలను, 116

- మున్సిపాలిటీల్లో బీజేపీకి నిరాశాజనక ఫలితాలు..
- పార్టీ బలంగా ఉందని భావిస్తున్న ఉత్తర తెలంగాణలోనూ అంతంతే..
- ఓటమి కారణాలు, ప్రభావం చూపిన అంశాలపై విశ్లేషణ
- కనీసం ఒక్క మున్సిపాలిటీనైనా కైవసం చేసుకుంటామన్న ఆశలు నెరవేరలేదు.

మున్సిపాలిటీల్లో 15 నుంచి 20 దాకా చైర్మన్ పదవులను సాధిస్తామని వేసుకున్న అంచనాలకు దగ్గరలో కూడా ఫలితాలు రాలేదని భావిస్తున్నారు. ఉత్తర తెలంగాణలో దూకుడు చూపడంతోపాటు దక్షిణ తెలంగాణలోని అన్ని మున్సిపాలిటీల్లో కనీసం ఒక్క డివిజన్ లో గెలిచి బలాన్ని - మిగతా2లో

మణిపూర్ హింసపై నివేదిక ఇవ్వండి

- సీబీఐకి సుప్రీంకోర్టు ఆదేశం
- మణిపూర్ హింసపై నివేదిక ఇవ్వండి
- సీబీఐకి సుప్రీంకోర్టు ఆదేశం



పురంలో పైచేయి

-మొదటిపేజీ తరువాయి

అభ్యర్థులతో పాటు స్వతంత్రులు పలు వార్డు స్థానాల్లో విజయం సాధించారు. కొత్తగూడెం కార్పొరేషన్‌లో కాంగ్రెస్‌తో తలపడిన సీపీఐ ఆ పార్టీకి దీటుగా విజయాలను సాధించినా మ్యూజిక్ ఫిగర్‌ను మాత్రం దక్కించుకోలేకపోయింది. ఇక అనూహ్యంగా గద్వాల జిల్లా వడ్డేపల్లి మున్సిపాలిటీలో ఆలిండియా ఫార్వర్డ్ బ్లాక్ (ఏఐఎఫ్‌ఐ) బలపర్చిన తెలంగాణ జాగృతి అభ్యర్థులు ఎక్కువ చోట్ల గెలుపొందడం గమనార్హం.

51 శాతం స్థానాల్లో స్పష్టమైన మెజారిటీ మున్సిపాలిలు, కార్పొరేషన్ల పరిధిలోని వార్డులు, డివిజన్ల వారిగా చూస్తే రాష్ట్ర వ్యాప్తంగా సగం కంటే ఎక్కువ స్థానాల్లో కాంగ్రెస్ పార్టీ ఓటరిగానే విజయం సాధించింది. మొత్తం 2,996కు గాను 2,995 వార్డులు, డివిజన్లకు జరిగిన ఎన్నికల్లో (మక్తల్‌లో అభ్యర్థి చనిపోవడంతో అక్కడ ఎన్నిక నిర్వహించలేదు) ఆ పార్టీకి 1,538 స్థానాలు లభించాయి. అంటే దాదాపు 51 శాతం వార్డులు, డివిజన్లలో అధికార పార్టీ అభ్యర్థులు విజయం సాధించారు. గతంలో జరిగిన మున్సిపల్ ఎన్నికల్లో (2020) కేవలం 580 వార్డులు, డివిజన్లను మాత్రమే గెలుచుకున్న కాంగ్రెస్.. గతం కంటే ఏకంగా 900కు పైగా స్థానాలను అదనంగా దక్కించుకుంది.

బీఆర్ఎస్ విప్లవానికే వస్తే రాష్ట్ర వ్యాప్తంగా ఆ పార్టీ 781 డివిజన్లు, వార్డుల్లో విజయం సాధించింది. అంటే మొత్తం వార్డులు, డివిజన్లలో ప్రధాన ప్రతిపక్ష పార్టీకి 26 శాతం స్థానాలు లభించాయి. గత మున్సిపల్ ఎన్నికల్లో, 1,767 స్థానాల్లో గెలుపొందిన గులాబీ పార్టీ ఈ ఎన్నికల్లో దాదాపు 1,000 స్థానాలను కోల్పోవడం గమనార్హం. అయితే రెండు సందర్భాల్లోనూ అధికార పార్టీలే మెరుగైన ఫలితాలు సాధించడం కూడా గమనించ వలసిన విషయం.

ఇక బీజేపీకి గత ఎన్నికల్లో 311 చోట్ల విజయం సాధించగా, ఈసారి ఆ పార్టీకి 3335 స్థానాలు దక్కాయి. అంటే మొత్తం వార్డులు, డివిజన్లలో 11.3 శాతం గెలుపొందింది. మరోవైపు సీపీఐ, సీపీఎం, ఆలీండియా ఫార్వర్డ్ బ్లాక్ అభ్యర్థులు, స్వతంత్రులు కలిపి 331 (11.3 శాతం) చోట్ల విజయం సాధించారు. అయితే గత ఎన్నికలతో పోలిస్తే సీపీఎం, ఎంఐఎం స్థానాలు గణనీయంగా తగ్గిపోవడం గమనార్హం.

రెండుచోట్ల మినహా కాంగ్రెస్ జోరు

ఉమ్మడి నల్లగొండ, ఖమ్మం, మహబూబ్‌నగర్, కరీంనగర్ జిల్లాల్లో కాంగ్రెస్ మంచి ఫలితాలను సాధించింది. ఉమ్మడి ఖమ్మంలోని అన్ని మున్సిపాలిటీలనూ స్వీయ చేయగా, నల్లగొండలో కేవలం ఒక్క మున్సిపాలిటీ మినహా 16 చోట్ల విజయ కేతనం ఎగురవేసింది. ముఖ్యమంత్రి రేవంత్‌రెడ్డి ప్రాతినిధ్యం వహిస్తున్న కొండగల్ నియోజకవర్గంలోని మూడు మున్సిపాలిటీలతో పాటు ఉమ్మడి పాలమూరు జిల్లాలోని మెజార్లీ స్థానాలు, కరీంనగర్ కార్పొరేషన్ మినహా ఉమ్మడి కరీంనగర్ జిల్లాలోని మున్సిపాలిటీలు, రామగుండం కార్పొరేషన్‌స్‌ను దక్కించుకోగలిగింది. ఉమ్మడి ఆదిలాబాద్, వరంగల్, నిజామాబాద్ జిల్లాల్లోనూ మెరుగైన ఫలితాలే సాధించినప్పటికీ ఉమ్మడి మెదక్‌లో కొంత డిలా వడింది. ఆ తర్వాత హైదరాబాద్ శివార్లలోని మేడ్చల్, రంగారెడ్డి జిల్లాల మున్సిపాలిటీల్లోనూ కొంత వెనుకబడింది.

ఇక్కడ గులాబీ పరిమళం

ఉమ్మడి మెదక్, హైదరాబాద్ శివార్లలో బీఆర్ఎస్‌కు

సానుకూల ఫలితాలు రావడం గమనార్హం. అసెంబ్లీ ఎన్నికల సమయంలోనూ ఆ పార్టీకి ఈ రెండు చోట్లనే ఎక్కువ స్థానాలు రాగా, 26 నెలల తర్వాత జరిగిన ఎన్నికల్లోనూ కొంచెం అటూ ఇటుగా అవే ఫలితాలు వచ్చాయి. అయితే అప్పటి ఎన్నికల తరహాలోనే గ్రామీణ తెలంగాణ జిల్లాల్లోని పట్టణ ప్రాంతాల్లో బీఆర్ఎస్‌కు ఫలితాలు రావడం గమనార్హం. కరీంనగర్ కార్పొరేషన్‌తో పాటు నారాయణపేట, నిర్మల్, ఖానాపూర్, కాగజ్‌నగర్ తదితర మున్సిపాలిటీలు, నిజామాబాద్, మహబూబ్‌నగర్ కార్పొరేషన్‌లలో ఆ పార్టీకి చెప్పుకోదగిన స్థానాలు లభించాయి. కమలం పార్టీ విషయానికొస్తే ఈ ఎన్నికకల్లో నామమాత్రపు ప్రభావాన్ని మాత్రమే చూపగలిగింది. కొన్ని చోట్ల పార్టీ ఎమ్మెల్యేలున్నప్పటికీ ఓటమి చవి చూడాల్సి వచ్చింది. వార్డుల వారిగా వచ్చిన సంఖ్యలో గతంతో పోల్చుకుంటే పెద్దగా మార్పు లేకపోవడం, పట్టణ ప్రాంతాల్లో పార్టీ బలపడుతుందనే సంతోషాలు కరీంనగర్, నిజామాబాద్ మినహా పురపాలకల్లో పెద్దగా కనిపించకపోవడం గమనార్హం.

40 చోట్ల హంగ్!

గతంలో ఎన్నడూ లేని విధంగా 36 మున్సిపాలిటీలు, 4 కార్పొరేషన్లలో హంగ్ ఏర్పడింది. అంటే వీటిల్లో సొంతంగా ఎవరూ మేయర్, చైర్‌పర్సన్‌లను దక్కించుకునే అవకాశం లేదు. కొత్తగూడెం కార్పొరేషన్‌లో మ్యూజిక్ ఫిగర్‌కు 31 డివిజన్లు అవసరం కాగా, సీపీఐ, కాంగ్రెస్‌లకు చెరి 22 స్థానాలు మాత్రమే లభించాయి. ఇక నిజామాబాద్‌లో కూడా మ్యూజిక్ ఫిగర్‌కు అవసరమైన 31 స్థానాల కంటే మూడు స్థానాలు వెనుకబడిన బీజేపీ 28 స్థానాలు దక్కించుకుంది. ఇక్కడ ఎంఐఎం (13), కాంగ్రెస్ (18)లకు కలిపి మ్యూజిక్ ఫిగర్ లభించడం గమనార్హం.

కార్పొరేషన్లలో ఇలా..

నల్లగొండ, మంచిర్యాల, రామగుండం, మహబూబ్‌నగర్, కొత్తగూడెం, నిజామాబాద్, కరీంనగర్ కార్పొరేషన్లకు ఎన్నికలు జరగ్గా 3 కార్పొరేషన్లలో కాంగ్రెస్ విజయం సాధించింది. నల్లగొండ, మంచిర్యాల, రామగుండం కార్పొరేషన్లలో మ్యూజిక్ ఫిగర్ సాధించిన ఆ పార్టీ అక్కడ మేయర్ పీఠం దక్కించుకోవడం భాయమైపోయింది. సీపీఐతో హోరాహోరీ తలపడిన కొత్తగూడెంలో మ్యూజిక్ ఫిగర్‌కు 9 స్థానాలు తక్కువైనా ఆరుగురు ఇండిపెండెంట్లు గెలవడం, ఎంపీ, రాజ్యసభ సభ్యులు కూడా ఉండడం, అవసరమైతే ఎమ్మెల్సీలను కూడా ఉండడం, అవసరమైతే ఎమ్మెల్సీలను కూడా ఎక్స్‌అఫిషియోలుగా రంగంలోకి దించడం, ఏదీ కుదరకపోతే సీపీఐతో స్నేహపూర్వక ఒప్పందం చేసుకుని పదవులు, పదవీకాలం పంచుకోవడం లాంటి వ్యూహాలతో మేయర్ పీఠంపై కూర్చునేందుకు కాంగ్రెస్ పావులు కదుపుతోంది.

కరీంనగర్‌లో బీజేపీకి మెజార్టీ రావడంతో అక్కడ ఆ పార్టీ అభ్యర్థి మేయర్ కానున్నారు. ఇక పీసీసీ అద్యక్షుడి సొంత జిల్లా అయిన నిజామాబాద్‌లో ఎంఐఎం సహకారంతో మేయర్ కుర్చీ దక్కించుకునే దిశలో కాంగ్రెస్ పావులు కదుపుతోంది.

క్యాంపులు మరూ..!

ఏకంగా 40 మున్సిపాలిటీలు/కార్పొరేషన్లలో హంగ్ పరిస్థితులు ఏర్పడిన నేపథ్యంలో క్యాంపు రాజకీయాలకు తెరలేచింది. ఈనెల 16వ తేదీ వరకు గెలిచిన కౌన్సిలర్లు, కార్పొరేటర్లను కాపాడుకోవాల్సి ఉండడంతో దాదాపు అన్ని మున్సిపాలిటీలు,

కార్పొరేషన్లలో అన్ని పార్టీలు క్యాంపులు నిర్వహించేందుకు రంగం సిద్ధం చేసుకుంటున్నాయి. **ఎక్స్‌అఫీషియో సభ్యుల నమోదుకు నేటి వరకు గడువు** మున్సిపాలిటీల్లో ఎక్స్ అఫీషియో సభ్యులుగా పేర్లు నమోదు చేసుకోవడానికి ఎమ్మెల్సీలు, ఎమ్మెల్యేలు, లోక్‌సభ సభ్యులు. రాజ్యసభ సభ్యులు శనివారం సాయంత్రం లోగా పేర్లు నమోదు చేసుకోవాల్సి ఉంది. అలా నమోదు చేసుకున్నవారికే.. ఈనెల 16వ తేదీన నిర్వహించే మేయర్, డిప్యూటీ మేయర్, చైర్‌పర్సన్, వైస్ చైర్‌పర్సన్ ఎన్నికల్లో ఓటు వేయడానికి అర్హత ఉంటుంది.

కార్పొరేషన్లలో ఇలా..

నల్లగొండ, మంచిర్యాల, రామగుండం, మహబూబ్‌నగర్, కొత్తగూడెం, నిజామాబాద్, కరీంనగర్ కార్పొరేషన్లలో మూడు చోట్ల కాంగ్రెస్ గెలిచింది. నల్లగొండ, మంచిర్యాల, రామగుండంలో మేయర్ పీఠం దక్కించుకోవడం భాయమైంది. సీపీఐతో హోరాహోరీ తలపడిన కొత్తగూడెంలో మ్యూజిక్ ఫిగర్‌కు 9 స్థానాలు తక్కువైనా ఆరుగురు ఇండిపెండెంట్లు గెలవడం, ఎంపీ, రాజ్యసభ సభ్యులూ ఉండడం, అవసరమైతే ఎమ్మెల్సీలను కూడా ఎక్స్‌అఫీషియోలుగా రంగంలోకి దించడం, లేదంటే సీపీఐతో స్నేహపూర్వక ఒప్పందం చేసుకుని మేయర్ పీఠంపై కూర్చునేందుకు కాంగ్రెస్ పావులు కదుపుతోంది. కరీంనగర్‌లో బీజేపీకి మెజార్టీ రావడంతో అక్కడ ఆ పార్టీ అభ్యర్థి మేయర్ కానున్నారు. ఇక పీసీసీ అద్యక్షుడి సొంత జిల్లా అయిన నిజామాబాద్‌లో ఎంఐఎం సహకారంతో మేయర్ కుర్చీ దక్కించుకునే దిశలో కాంగ్రెస్ పావులు కదుపుతోంది. మహబూబ్‌నగర్‌లో కాంగ్రెస్ మ్యూజిక్ ఫిగర్ 31కి ఒక్క స్థానం దూరంలో ఉంది.

రాష్ట్రవ్యాప్తంగా 116 మున్సిపాలిటీలు, 7 మున్సిపల్ కార్పొరేషన్ల పరిధిలో జరిగిన ఎన్నికల్లో అత్యధిక స్థానాల్లో కాంగ్రెస్ పార్టీకి అఖండ విజయాన్ని కట్టబెట్టిన ప్రజలకు హృదయపూర్వక ధన్యవాదాలు. ఈ విజయం లక్షలాది కాంగ్రెస్ కార్యకర్తల శ్రమ ఫలితం. పార్టీపై వారికి ఉన్న అపారమైన అభిమానానికి ఇది నిదర్శనం. అభివృద్ధి కార్యక్రమాలకు ప్రజలు ఈ తీర్పు ద్వారా సంపూర్ణ అమోదం తెలిపారు. - రేవంత్‌రెడ్డి, ముఖ్యమంత్రి మున్సిపల్ ఎన్నికల్లో అధికార పార్టీ సామ, భేద, దాన, దండోపాయాలన్నీ ప్రయోగించినా ప్రజలమనసు గెలవలేకపోయింది. ఈ ఫలితాలు ప్రభుత్వంపై ప్రజల్లో పెరుగుతున్న వ్యతిరేకతకు స్పష్టమైన సంతకం. రాష్ట్రంలో కాంగ్రెస్, కేంద్రంలో బీజేపీ అధికారంలో ఉన్నా ఇద్దరూ కలిసి రాజకీయాల చేస్తున్నారు. వారిని అడ్డుకునేందుకు అవసరమైతే తాకిక శక్తులతో కలిసిపనిచేస్తాం - కేటీఆర్, బీఆర్ఎస్ వర్గింగ్ ప్రెసిడెంట్ మున్సిపల్ ఎన్నికల్లో మా పార్టీ గెలిచే అవకాశాలున్న చోట కాంగ్రెస్, బీఆర్ఎస్, ఎంఐఎం కుట్ర పన్ని ఓడించాయి.ఈ మూడు పార్టీల మధ్య ఫెవిక్విక్ బంధం మరింత బలోపేతమైందని ఈ ఫలితాలు స్పష్టం చేస్తున్నాయి. మున్సిపల్ ఎన్నికల్లో బీజేపీ గెలిస్తే తమ మనుగడకుప్రమాదమన్న అత్యుతుతో మజ్లీస్, అర్బన్ నక్సలైట్లు, కమ్యూనిస్టులు వ్యూహాత్మకంగా ఓడించే ప్రయత్నం చేశారు. - రాంచంద్రారావు, బీజేపీ రాష్ట్ర అద్యక్షుడు

అంచనాలకు దూరంగా..

-మొదటిపేజీ తరువాయి

చాటుతామునుకున్న అంచనాలను అందుకోలేదు. అసెంబ్లీ ఎన్నికల్లో గెలిచిన 8 సీట్లలో 7, 8 ఎంపీ సీట్లలో మూడు, 3 ఎమ్మెల్సీ సీట్లలో 2 ఉత్తర తెలంగాణ జిల్లాల నుంచే గెలిచినందున... పుర ఎన్నికల్లో అక్కడ మంచి ప్రదర్శన కనబరుస్తామని భావించింది. అయితే ఉత్తర తెలంగాణలోని కరీంనగర్ పీఠం మాత్రమే దక్కించుకోగలిగింది.

దక్షిణాన నామమాత్రమే...

దక్షిణ తెలంగాణ జిల్లాల్లోని అన్ని మున్సిపాలిటీల్లో కనీసం ఒక్కసీటువైనా సాధించి ప్రాతినిధ్యం చాటుతామన్న కమలనాథుల ధీమా వాస్తవరూపం దాల్చలేదు. అదేవిధంగా కనీసం ఒక్క మున్సిపాలిటీవైనా కైవసం చేసుకుంటామన్న ఆశలు నెరవేరలేదు. మెదక్, నల్లగొండ జిల్లాల్లో నిరాశాజనక ఫలితాలు రాగా, మహబూబ్‌నగర్ తదితర జిల్లాల్లో ఆశించినస్థాయిలో వార్డులు, డివిజన్లను గెలవలేకపోయింది. ఏతావాతా చూస్తే... 2020 మున్సిపల్, కార్పొరేషన్ ఎన్నికల్లో సాధించిన ఫలితాలనే కొంచెం అటుఇటుగా ఈసారి కూడా సాధించినట్లయ్యింది. అయితే, గత ఎన్నికల్లో 15 శాతం ఓటింగ్ సాధించగా, 20 శాతం ఓట్ల సమోదు ద్వారా మెరుగైన ఫలితాలను సాధించామని ముఖ్యనేతలు అంచనా వేస్తున్నారు.

జాతీయ నాయకత్వం ధీమా

మున్సిపల్ ఎన్నికల్లో మంచి ఫలితాలను సాధించే అవకాశాలున్నాయని జాతీయ నాయకత్వం కూడా విశ్వసించింది. ఈ ఎన్నికలకు అవసరమైన పూర్తి సహాయ, సహకారాలను అందజేసింది. ఎన్నికల ప్రచారాన్ని పార్టీ జాతీయ అధ్యక్షుడు నితీన్ నటీన్ మహబూబ్‌నగర్‌లో పెద్దఎత్తున ప్రారంభించారు. ఉమ్మడి ఆదిలాబాద్ పరిధిలో మహారాష్ట్ర సీఎం దేవేంద్ర ఘడ్కర్‌ని ప్రచారం నిర్వహించారు. అధికార కాంగ్రెస్, ప్రధాన ప్రతిపక్షం బీఆర్ఎస్‌కు భిన్నంగా... కాంగ్రెస్ సర్పార్టీపై చార్జ్‌బ్ విడుదల చేసింది.. పురపోరు కోసమే ప్రత్యేకంగా మేనిఫెస్టో కూడా రూపొందించింది. మోడి ప్రభుత్వ ఆధ్వర్యంలో మున్సిపాలిటీల్లో సంక్షేమ, అభివృద్ధి కార్యక్రమాలను చేపడతామని హామీనిచ్చింది. అయితే, ఇవేవీ ఆశించిన స్థాయిలో పట్టణప్రాంతాల ప్రజల ఓట్లను రాబట్టుకోవడంలో సఫలీకృతం కాలేదనే అభిప్రాయం వ్యక్తమవుతోంది. రాష్ట్రంలోని రెండు కార్పొరేషన్లు, 49 మున్సిపాలిటీల్లో కనీసం ఒక్క డివిజన్, వార్డులోనూ గెలవకపోవడంతో కనీస ప్రాతినిధ్యం లేకుండా పోయిందని అంటున్నారు.

ఇంకాస్త కష్టపడి ఉంటే..

-మొదటిపేజీ తరువాయి

విజయాల సొంతం చేసుకున్న ఆ పార్టీ తాజాగా జరిగిన మున్సిపల్ ఎన్నికల్లో ఆశించిన స్థాయిలో ప్రభావాన్ని చూపలేకపోయిందని అంటున్నారు. 2020లో జరిగిన మున్సిపల్ ఎన్నికల్లో దాదాపు 1,737 వార్డులను బీఆర్ఎస్ గెలుచుకోగా.. అప్పట్లో కాంగ్రెస్ 589 స్థానాలకే పరిమితమైంది. దీంతో అప్పట్లో ప్రతిపక్షంలో ఉన్న కాంగ్రెస్ కంటే అధికమైన తమకు ఎక్కువ స్థానాలు వచ్చాయని ఆ పార్టీ నేతలు చెబుతున్నారు. దాదాపు 13 మున్సిపాలిటీలను కైవసం చేసుకున్నప్పటికీ ఒక్క కార్పొరేషన్‌లోనూ ప్రభావం చూపలేకపోయింది. అయితే మరికొన్ని చోట్ల సింగిల్ లార్జెస్ట్ పార్టీగా అవతరించడం గమనార్హం. అక్కడ పొత్తులు కుదిరితే మరికొన్ని హిాలు దక్కే అవకాశం ఉంటుంది. అయితే గ్రామ పంచాయితీ ఎన్నికలు పార్టీ గుర్తుపై జరగకపోయినా.. బీఆర్ఎస్ సానుభూతి వరకు 30 శాతానికి పైగా గెలిచారని, ఈ ఎన్నికల్లోనూ వార్డుల పరంగా చూస్తే 30 శాతానికి పైగా విజయం సాధించినట్లు పార్టీ నాయకత్వం చెబుతోంది.

కీలక నేతల ప్రాంతాల్లో చెక్కుచెదసిన పట్టు

ఈ ఎన్నికల్లో బీఆర్ఎస్ అధిష్ఠానం పూర్తిస్థాయిలో ప్రచారం చేయలేకపోయిందన్న అభిప్రాయం వ్యక్తమవుతోంది. పార్టీ అధినేత కేసీఆర్ ప్రచారానికి పూర్తి దూరంగా ఉన్నారు. వర్గింగ్ ప్రెసిడెంట్‌గా ఉన్న కేటీఆర్ కార్పర్ మీటింగ్‌లు, ప్రచార కార్యక్రమాల్లో పాల్గొన్నప్పటికీ పరిమిత ప్రాంతాల్లోనే పర్యటించారు. పార్టీలో కీలక నేతగా ఉన్న హరిశ్‌రావు సైతం సొంత ప్రాంతంలోనే ప్రచారం చేశారు. అదే సమయంలో కాంగ్రెస్ తరపున సీఎం రేవంత్‌రెడ్డి, డిప్యూటీ సీఎం భట్టి విక్రమార్క, మంత్రులు, పార్టీ నేతలు సీరియస్‌గా ప్రచార కార్యక్రమాల్లో పాల్గొన్నారు. మరోవైపు బీజేపీ నాయకత్వం కూడా ఎన్నికల్లో దూకుడుగా పని చేసిందని అంటున్నారు. కానీ బీఆర్ఎస్‌కు.. క్షేత్రస్థాయిలో కేడర్ ఉన్నప్పటికీ బడా నేతల ఆధ్వారం లేకపోవడంతో మైనస్ అయ్యిందనే భావం వ్యక్తమవుతోంది. మరోవైపు సిట్టింగ్‌గలకు సీట్లు ఇచ్చారని అసంతృప్తి, ఫలితంగా సమస్యయల్పం లాంటి కారణాలు కూడా బీఆర్ఎస్ వెనుకబడటానికి కారణమయ్యాయని జిల్లాస్థాయి నేతలు చెబుతున్నారు. అయితే కేసీఆర్, కేటీఆర్, హరిశ్‌రావు ప్రాతినిధ్యం వహిస్తున్న ప్రాంతాల్లో పట్టు నిలుపుకోవడం గమనార్హం.

అగ్రనేతల్లో సంతృప్తి

ప్రస్తుతం ఎన్నికలు జరిగిన స్థానాల్లో పావువంతుకు పైగా సీట్లలో విజయం సాధించడంపై బీఆర్ఎస్ అగ్రనాయకత్వం సంతృప్తి వ్యక్తం చేస్తోంది. స్థానిక సంస్థల ఎన్నికల ఫలితాలు సాధారణంగా అధికారపార్టీ భాతాల్లోనే పడతాయని, కానీ పావువంతు సీట్లు ప్రతిపక్ష పార్టీగా ఉన్న బీఆర్ఎస్‌కు దక్కడం ఆ పార్టీ బలాన్ని స్పష్టం చేస్తోందని కేటీఆర్ స్పష్టం చేశారు. గత ఎన్నికల్లో ప్రతిపక్ష స్థానంలో ఉన్న కాంగ్రెస్ సాధించిన సీట్ల కంటే ఇప్పుడు బీఆర్ఎస్‌కు ఎక్కువ వచ్చాయంటూ ఇతర నేతలు సైతం సమర్థించుకుంటున్నారు. నారాయణపేట జిల్లా వడ్డేపల్లి మున్సిపాలిటీలో బీఆర్ఎస్ రెబెల్స్ విజయం సాధించారు. బీఆర్ఎస్ నుంచి బయటకు వచ్చిన కేసీఆర్ కుమార్తె కవిత మద్దతుదారులు ఈ మున్సిపాలిటీని కైవసం చేసుకున్నారు.

కాంగ్రెస్ పుల్ జోష్

-మొదటిపేజీ తరువాయి

సంక్షేమ పథకాలతో ప్రజల్లో విశ్వాసం పెరిగిందని అంటున్నారు. ఉచిత బస్సు ప్రయాణంతో పాటు సన్నబియ్యం, రేషన్‌కార్డుల పంపిణీ, ఇందిరమ్మ ఇళ్ల నిర్మాణం లాంటి పథకాలు ఈ ఎన్నికల్లో గెలిచేందుకు కీలకపాత్ర పోషించాయని, సీఎం రేవంత్‌రెడ్డి నేతృత్వంలో పక్కండిగా సాగిన ఎన్నికల ప్రచారం, వ్యూహాల అమలు కూడా ఫలితాన్నిచ్చాయని పేర్కొంటున్నారు.

మంత్రుల నియోజకవర్గాల్లో స్వీప్

రాష్ట్ర మంత్రివర్గంలో ప్రాతినిధ్యం వహిస్తాన్న వారందరి సొంత నియోజకవర్గాల్లో కాంగ్రెస్ పార్టీ విజయం సాధించడం గమనార్హం. ముఖ్యమంత్రి రేవంత్‌రెడ్డి ప్రాతినిధ్యం వహిస్తున్న కొండగల్, మద్దూరు, కోస్లి, ఉప ముఖ్యమంత్రి భట్టి విక్రమార్క పరిధిలోని మధిరతో పాటు మంత్రులు ఉత్తమకుమార్‌రెడ్డి (హుజూర్‌నగర్, నేరేడుచర్ల), దామోదర రాజనర్సింపం (ఆంధ్రోల్), వాకిటి శ్రీవారి (మక్తల్), సీత కృ (ములుగు), పొంగులేటి శ్రీనివాస్‌రెడ్డి (ఏదులాపేరం), దుద్దిళ్ల శ్రీధర్‌బాబు (మంథని), అడ్లూరి లక్ష్మణ్ కుమార్ (ధర్మపురి), జూపల్లి కృష్ణారావు (కొల్లాపూర్), వివేక్ (చెన్నూరు), పొన్నం ప్రభాకర్ (హసాన్‌బాద్)లలో కాంగ్రెస్ పార్టీ మ్యూజిక్ ఫిగర్ దక్కించుకుంది. మంత్రులు అజహర్‌ద్దీన్, కొండా సురేఖ, తుమ్మల నాగేశ్వరరావులు ప్రాతినిధ్యం వహిస్తున్న చోట్ల మున్సిపల్ ఎన్నికలు జరగలేదు.

వాకి కోసం స్వతంత్రుల సాయం

సొంతంగా మ్యూజిక్ ఫిగర్ రాని ఐదు చోట్ల స్వతంత్రుల సాయంతో గెలిచేందుకు కసరత్తు ముమ్మరం చేసింది. గద్వాల, వేమలవరబల్లో ఇద్దరు చొప్పున ఇండిపెండెంట్లు, మొయినాబాద్, బెల్లంపల్లిలో ఐదుగురు, పరిగిలో ఇద్దరు స్వతంత్రుల సహకారంతో ఆయా మున్సిపాలిటీ లు, జగిత్యాలలో రెండు కాంగ్రెస్ వర్గాల మధ్య సయోధ్య కుదర్చడం ద్వారా పాగా వేసేందుకు వ్యూహాలు రచిస్తోంది. మరోవైపు కచ్చితంగా బీజేపీ, బీఆర్ఎస్‌లు కలిస్తేనే మ్యూజిక్ ఫిగర్ రానున్న 1012 స్థానాల్లో కూడా వీలున్న మున్సిపాలిటీలను స్థానిక పరిస్థితులను బట్టి తమ భాతాల్ో వేసుకునే ప్రయత్నాల్లో కాంగ్రెస్ నిమగ్నమైంది.

ఆ రెండు కార్పొరేషన్లపై గురి

మున్సిపల్ కార్పొరేషన్ల వారిగా పరిశీలిస్తే ముందు నుంచీ ఊహించినట్లుగానే నల్లగొండ, రామగుండం, మంచిర్యాల స్థానాల్లో కాంగ్రెస్ పార్టీ సంపూర్ణ ఆధిక్యతను ప్రదర్శించింది. కొత్తగూడెంలో మిత్రపక్షమైన సీపీఐతో హోరాహోరీ తలపడింది. ఇక్కడ మేయర్ స్థానం దక్కించుకునేందుకు అవసరమైన 9 అదనపు ఓట్ల కోసం ఆ పార్టీ కసరత్తు ప్రారంభించింది.

హంగ్‌లో కింగులెవరో?

-మొదటిపేజీ తరువాయి

నిష్ఠాయంచే స్థితిలో ఉన్నాయి. మరికొన్ని హంగ్ మున్సిపాల్టీల్లో కాంగ్రెస్, భారాస, భాజపా కీలకంగా ఉండటంతో వీటిలో ఏ రెండు పార్టీలు కలుస్తాయన్న అంశంపై రాజకీయ ఆసక్తి నెలకొంది.

జనగామ: 30 వార్డుల్లో భారాస 13, కాంగ్రెస్ 12 వార్డులు గెలిచాయి. మిగిలిన ఐదుచోట్ల ఇండిపెండెంట్లు విజయం సాధించారు. ఇండిపెండెంట్లు ఎటువైపు ముగ్గుతారన్నది చైర్మన్ ఎన్నికలో కీలకం కానుంది. జగిత్యాల: 50 వార్డులు ఉండగా.. కాంగ్రెస్ 23 వార్డులతో చైర్మన్ పదవికి అతిసమీపంలో ఉంది. భాజపాకు 6, భారాసకు 4 వార్డులు దక్కాయి. మిగిలిన 17 స్థానాలను స్వతంత్ర అభ్యర్థులు గెలుచుకున్నారు. ఇందులో కాంగ్రెస్ సీనియర్ నేత జీవన్‌రెడ్డి అనుచరులు అధిక సంఖ్యలో ఉన్నారు. కాంగ్రెస్‌కు చైర్మన్ పదవి దక్కడం లాంఛనప్రాయమే.

రాయకల్: 12 వార్డుల్లో భాజపా 5, భారాస 3, కాంగ్రెస్ 3, ఇండిపెండెట్ 1 స్థానంలో గెలుపొందారు. భాజపాకు ఎక్కువ వార్డులు దక్కినా.. చైర్మన్ పదవి కావాలంటే మరో ఇద్దరి మద్దతు అవసరం ఉంది. మెట్‌పల్లి: 26 వార్డులు ఉండగా 10 చోట్ల గెలిచి భాజపా ముందంజలో ఉంది. ఆ పార్టీకి మరో నలుగురి మద్దతు అవసరం. ఇక్కడ కాంగ్రెస్ 6, భారాస 6, ఇండిపెండెంట్లు 4 స్థానాల్లో విజయం సాధించారు. గద్యాల: 37 వార్డులకుగానూ కాంగ్రెస్ 16 చోట్ల గెలుపొందింది. భారాస 11, భాజపా 7, ఎంఐఎం 1, స్వతంత్రులు 2 వార్డుల్లో గెలిచారు. అలంపూర్: 10 వార్డులు ఉండగా భారాస, కాంగ్రెస్ చెరో ఐదు గెలుచుకున్నాయి. ఎక్స్‌అఫీషియో సభ్యులు కీలకం కానున్నారు. భారాస ఎమ్మెల్యే విజయుడు, ఎమ్మెల్సీ వెంకట్రామిరెడ్డి ఎక్స్‌అఫీషియో సభ్యులుగా తమ ఓట్లను ఇక్కడ నమోదు చేసుకుంటే భారాసకు అవకాశం ఉంటుంది.

కామారెడ్డి: 49 వార్డులకుగానూ కాంగ్రెస్ 19, భాజపా 18, భారాస 10, ఇతరులు 2 వార్డులు దక్కించుకున్నారు. హంగ్ ఏర్పడటంతో మూడింటో ఏ రెండు పార్టీలు కలుస్తాయన్నది కీలకంగా మారింది.

వేములవాడ: 28 వార్డుల్లో 13 చోట్ల గెలిచిన కాంగ్రెస్‌కు చైర్మన్ పదవి దక్కాలంటే మరో ఇద్దరి మద్దతు అవసరం. భారాసకు 5, భాజపాకు 8 వార్డులు దక్కాయి. ఈ రెండు పార్టీలు కలిసినా బలం 13 మాత్రమే అవుతుంది. ఇండిపెండెంట్లు, ఇతరులు ఇద్దరు ఉన్నారు. వీరి మద్దతు కీలకం. ఎక్స్‌అఫీషియో సభ్యుడిగా స్థానిక ఎమ్మెల్యే ఆది శ్రీనివాస్ ఓటు అధికారపక్షానికి ప్రయోజనం కలిగించే అంశం.

జిన్నారం: 20 వార్డుల్లో 8 భారాస గెలిచింది. చైర్మన్ పదవికి మరో ముగ్గురు సభ్యుల మద్దతు అవసరం. కాంగ్రెస్ 6, భాజపా 4 వార్డుల్లో గెలుపొందాయి. ఇతరులు



‘సేవా తీర్థ’లోకి మోదీ

న్యూఢిల్లీ

దేశ రాజధాని ఢిల్లీలో ప్రధానమంత్రి కార్యాలయ చిరునామా మారిపోయింది. బ్రిటిష్ కాలం నాటి సౌత్ బ్లాక్ నుంచి కొత్త కార్యాలయం 'సేవా తీర్థ'లోకి ప్రధాని నరేంద్ర మోదీ అడుగుపెట్టారు. ఢిల్లీని దేశ ఆధునిక రాజధానిగా మార్చి 95 ఏళ్లయిన సందర్భంగా ప్రధానమంత్రి కార్యాలయ(పిఎంఓ) నూతన భవనం 'సేవా తీర్థ'ను ప్రధాని మోదీ శుక్రవారం లాంఛనంగా ప్రారంభించారు. ఇక్కడే ఇక్కడి నుంచే ఆయన అధికారిక కార్యకలాపాలు నిర్వహిస్తారు. మోదీ పలువురు కేంద్ర మంత్రులు, అధికారులతో కలిసి 'సేవా తీర్థ' కాంప్లెక్స్ కు చేరుకున్నారు. 'సేవా తీర్థ'తోపాటు కర్తవ్య భవన్, 2లను ప్రారంభించారు. 'పిఎంఓ'లో గణేశుడి విగ్రహానికి పూలమాల వేసి నమస్కరించారు. 'సేవా తీర్థ' ఫలకాన్ని ఆవిష్కరించారు. ఫలకంపై దేవనాగరి లిపిలో 'సేవా తీర్థ' అని లిఖించగా, దాని కింద నాగరిక్ దేవ్ భవ(పౌరుడే దేవుడు) అని లిఖించారు. 'సేవా తీర్థ' ప్రారంభోత్సవాన్ని పురస్కరించుకొని రూ.100 ప్రత్యేక నాణెం, పోస్టల్ స్టాంప్ సైతం ప్రధానమంత్రి విడుదల చేశారు. కొత్త భవనంలో మోదీ తొలి రోజు అధికారిక విధులు ప్రారంభించారు. మహిళలు, రైతులు, యువతతోపాటు వృద్ధుల సంక్షేమం కోసం పలు కీలక నిర్ణయాలు తీసుకున్నారు. ప్రతి పౌరుడికీ జీవన భద్రత కల్పించేందుకు ఉద్దేశించిన 'పీఎం రాహిత్' పథకానికి అనుమతి ఇస్తూ ఫైల్ కు సంతకం చేశారు. లభ్యపతి దీపల సంఖ్యను ఆరు కోట్లకు పెంచడానికి మరో ఫైల్ పై సంతకం పెట్టారు. కేంద్ర మంత్రి జితేంద్ర సింగ్, జాతీయ భద్రతా సలహాదారు అజిత్ దోవల్, ప్రధాన కార్యదర్శులు పి.కె.మిత్రా, శక్తికాంత దాస్ తదితరులు ఈ కార్యక్రమంలో పాల్గొన్నారు. పీఎం రాహిత్ పథకం కింద.. ప్రమాదాలకు గురైనవారికి రూ.1.5 లక్షల కన్నా చాలా చికిత్సా విధులు అందిస్తారు. డబ్బు లేకపోయినా బాధితులకు అత్యవసర చికిత్స



తప్పనిసరిగా అందించాలన్నదే ఈ పథకం లక్ష్యమని అధికారులు వెల్లడించారు. మూడు కోట్ల మంది మహిళలను 2027 మార్చి నెల నాటికి లభ్యపతి దీపిలుగా తీర్చిదిద్దాలని మోదీ ప్రభుత్వం లక్ష్యంగా నిర్దేశించుకోగా, ఇప్పటికే అది పూర్తయ్యింది. ఒక ఏడాది ముందే మూడు కోట్ల మంది లభ్యపతి దీపిలుగా మారారు. 2029 మార్చి నెల నాటికి మొత్తం ఆరుకోట్ల మంది మహిళలను లక్షాధికారులుగా మార్చాలని ప్రధాని మోదీ తేల్చిచెప్పారు. అధికారులకు ట్రాన్జిట్ విధించారు. మరోవైపు రైతుల సంక్షేమాన్ని దృష్టిలో పెట్టుకొని వ్యవసాయ మౌలిక సదుపాయాల నిధిని రూ.2 లక్షల కోట్లకు పెంచారు. ఈ నిధికి గతంలో రూ.లక్ష కోట్లు మాత్రమే కేటాయించారు. ఇప్పుడు రెట్టింపు చేశారు. అలాగే రూ.10,000 కోట్లతో 'స్టార్ట్ ఇండియా ఫండ్ ఆఫ్ ఫండ్స్(ఎఫ్ఓఓఓ)' 2.0'కు మోదీ అనుమతి మంజూరు చేశారు. ఈ నిధితో నూతన ఆవిష్కరణలకు మరింత ప్రోత్సాహం అందించబోతున్నారు.

బ్రిటిష్ ఆనవాళ్ళకు మంగళం

ప్రధానమంత్రి కార్యాలయం(పిఎంఓ) 'సేవా తీర్థ'లో కొలువు దీరగా, కేబినెట్ సెక్రటేరియట్ ఆఫీసు, జాతీయ భద్రతా మండలి సచివాలయ కార్యాలయంతోపాటు పలు కేంద్ర ప్రభుత్వ శాఖలను కర్తవ్య భవన్, 2లలోకి తరలిస్తున్నారు. ఢిల్లీలో వేర్వేరు

ప్రాంతాల్లో ఉన్న ఆయా కార్యాలయాలు ఒకేచోట కొలువుదీరబోతున్నాయి. బ్రిటిష్ వలస పాలకుల ఆనవాళ్ళను క్రమంగా వదిలించుకొనే కార్యక్రమాన్ని ప్రధాని మోదీ 2014 నుంచే ఆరంభించారు. ఇందులో భాగంగా అత్యాధునిక వసతులతో నూతన పార్లమెంట్ భవనంతోపాటు 'సేవా తీర్థ' భవనం నిర్మించారు. రాజ్ పథ్ పేరును కర్తవ్య పథ్ గా మార్చారు. బ్రిటిష్ పాలకులు మన మనసును బానిస మనస్తత్వంతో నింపేశారని, దాన్ని తప్పనిసరిగా వదిలించుకోవాలని మోదీ తరచుగా చెబుతున్న సంగతి తెలిసిందే. ప్రధానమంత్రి కార్యాలయాన్ని ఇక్కడ 'సేవా తీర్థ'గా పిలవాలని అధికారులు స్పష్టంచేశారు. ప్రధానమంత్రి అధికారిక నివాసమైన రేస్ కోర్స్ రోడ్ ను కూడా లోక్ కల్యాణ్ మార్గ్ గా ప్రభుత్వం ఇప్పటికే మార్చింది. రాష్ట్రాల్లో గవర్నర్లు నివాసం ఉండే రాజ్ భవన్ లను లోక్ భవన్లుగా, లోక్ నివాసాలుగా మార్చేసింది.

వికసిత్ భారత్ ప్రయాణంలో మైలురాయి: మోదీ

'సేవా తీర్థ', కర్తవ్య భవనాలు వికసిత్ భారత్ దిశగా మన ప్రయాణంలో కీలకమైన మైలురాయి అని ప్రధానమంత్రి నరేంద్ర మోదీ వివరించారు. దేశ ప్రగతితోపాటు 'పౌరులే కేంద్రంగా ప్రభుత్వ పాలన'కు ఇవి ప్రతీకలు అని స్పష్టం చేశారు. శుక్రవారం ఢిల్లీలో 'సేవా తీర్థ', కర్తవ్య భవన్, 2ల ప్రారంభోత్సవంలో ప్రధానమంత్రి మాట్లాడారు. ఇప్పటిదాకా 'పిఎంఓ', ప్రభుత్వ శాఖల కార్యాలయాలుగా సేవలందించిన నార్త్ బ్లాక్, సౌత్ బ్లాక్ లు బ్రిటిష్ సామ్రాజ్య ఆలోచనలు, ఆశయాలను ప్రతిబింబించేలా నిర్మించినవేనీ తెలిపారు. కానీ, నేడు దేశ ప్రజల ఆకాంక్షలను నెరవేర్చడమే ధ్యేయంగా 'సేవా తీర్థ', కర్తవ్య భవనాలు నిర్మించామని చెప్పారు. ఇక్కడ ఇక్కడ తీసుకొనే నిర్ణయాలు 140 కోట్ల మంది ప్రభుత్వాల ఆశయాలను ముందుకు తీసుకెళ్లడానికి పునాదిగా తోడ్పడుతాయని పేర్కొన్నారు.

కొన్ని క్యాన్సర్లను నివారించొచ్చు

క్యాన్సర్.. ప్రపంచాన్ని వణికిస్తున్న అత్యంత భయంకరమైన వ్యాధి. ఏటా ఒక కోటి మంది ఈ వ్యాధి బారినపడి కన్నుమూస్తున్నారంటే ముప్పు ఏ స్థాయిలో ఉందో అర్థం చేసుకోవచ్చు. వాస్తవానికి కొత్త క్యాన్సర్ కేసుల్లో మూడింట ఒక వంతు కంటే ఎక్కువ నివారించదగినవే. అంటే ఏటా 71 లక్షల మందిని ఈ మహమ్మారి బారిన పడకుండా కాపాడవచ్చన్నమాట. ప్రపంచ ఆరోగ్య సంస్థ (డబ్ల్యూహెచ్ఓ) శాస్త్రవేత్తల నివేదిక ప్రకారం.. 2022లో 1.87 కోట్ల మందికి కొత్తగా క్యాన్సర్ సోకింది. ఇందులో సుమారు 38% కేసులు ఇన్ఫెక్షన్లు (అంటువ్యాధులు), జీవనశైలి అలవాట్లు, పర్యావరణ కాలావ్యకారకాల వల్ల సంభవించాయని అంచనా. ఇవన్నీ నివారించదగినవే. హ్యూమన్ పాపిల్ మా వైరస్ (హెచ్పివి) ఇన్ఫెక్షన్ వల్ల కలిగే గర్భాశయ క్యాన్సర్లను సకాలంలో టీకాలు వేయడం ద్వారా అడ్డుకోవచ్చు. అలాగే స్మోకింగ్ వల్ల కలిగే అనేక కణితులను ధూమపానం మాన్పించడం ద్వారా చెక్ పెట్టవచ్చు. ఇలా లక్షలాది మంది ప్రజల జీవితాలను మార్చడానికి 'శక్తివంతమైన అవకాశం'ఉందని పరిశోధకులు అంటున్నారు.

కొన్ని క్యాన్సర్లు అనివార్యం..

వయసు పెరిగే కొద్దీ మన డీఎన్ఏలో అనివార్యంగా జరిగే నష్టం లేదా వ్యాధి వచ్చే ప్రమాదాన్ని పెంచే జన్యువులు వారసత్వంగా రావడం వల్ల కొన్ని క్యాన్సర్లు అనివార్యం. అయితే 10లో దాదాపు నాలుగు కేసులను నివారించవచ్చున్న అంశం జనంలో ఆసక్తి రేకెత్తిస్తోందని పరిశోధకులు చెబుతున్నారు. క్యాన్సర్ ప్రమాదాన్ని పెంచే 30 నివారించగల కారకాలను డబ్ల్యూహెచ్ఓలో భాగమైన ఇంటర్నేషనల్ ఏజెన్సీ ఫర్ రిసెర్చ్ ఆన్ క్యాన్సర్ అనే సంస్థ

విశ్లేషించింది. ధూమపానం, అతినీలలోపిత్ (అల్ట్రావయోలెట్) కిరణాలు వీటిలో ఉన్నాయి. ఇవి మన డీఎన్ఏను నేరుగా దెబ్బతీస్తాయి. ఊబకాయం, శరీరంలో వాపు, హార్మోన్లను మార్చే అతి తక్కువ శారీరక శ్రమ క్యాన్సర్ ప్రమాదాన్ని పెంచుతోంది. వాయు కాలుష్యం వల్ల నిద్రాణమైన క్యాన్సర్ కణాలు మేల్కొంటాయని ఏజెన్సీ వెల్లడించింది.

ధూమపానం ప్రధాన కారణం

క్యాన్సర్ కు దారితీసే తొమ్మిది ఇన్ఫెక్షన్లను కూడా ఏజెన్సీ నివేదించింది. వీటిలో హెచ్పివి, కాలేయ క్యాన్సర్ కు దారితీసే హెపటైటిస్ వైరస్ లు, కడుపు నొప్పి, అల్సర్స్, తీవ్రమైన గ్యాస్ సమస్యలకు కారణం అయ్యే హెలికోబాక్టర్ పైలోరి బ్యాక్టీరియా ఉన్నాయి. పరిశోధన బృందం 2022 నుండి 36 రకాల క్యాన్సర్ కేసుల డేటాను.. అలాగే 185 దేశాలలో 201222 మధ్య ఈ వ్యాధికి మూలమైన 30 ప్రమాద కారకాల సమాచారాన్ని విశ్లేషించి నివేదికను రూపొందించింది. ప్రపంచవ్యాప్తంగా అత్యధిక క్యాన్సర్ కేసులకు ధూమపానం ప్రధాన కారణమని వెల్లడించింది. ఆ తరువాతి స్థానాల్లో ఇన్ఫెక్షన్లు, మద్యపానం ఉన్నాయి. భవిష్యత్తులో క్యాన్సర్ భారాన్ని తగ్గించుకోవడానికి ప్రమాద కారకాలను నివారించడం అత్యంత శక్తివంతమైన మార్గాలలో ఒకటి అని పరిశోధన వెల్లడించింది.

దేశాలకు ఆసుగుణం..

పురుషుల క్యాన్సర్లలో 45% నివారించదగినవిగా ఉండగా.. మహిళల్లో ఇది 30% ఉంది. నివారణ స్థాయి పురుషులలో అధిక స్థాయిలో ఉండడానికి కారణం.. ధూమపాన ప్రియులు పురుషుల్లో ఎక్కువగా ఉండడమే. యూరప్ లో నివసించే మహిళల్లో క్యాన్సర్

దరి చేరకుండా పుల్లెస్టాస్ పెట్టే మొదటి మూడు కారణాల్లో ధూమపానం, ఇన్ఫెక్షన్లు, ఊబకాయం ఉన్నాయి. సబ్ సహారా ఆఫ్రికాలో మహిళల్లో నివారించగల క్యాన్సర్లలో ఇన్ఫెక్షన్ వాటా దాదాపు 80% ఉంది. అంటే ఈ క్యాన్సర్లను పరిష్కరించడానికి ప్రభుత్వాలు, స్వచ్ఛంద సంస్థలు తీసుకునే చర్యలు ప్రతి ప్రాంతం లేదా దేశానికి అనుగుణంగా ఉండాలని నివేదిక వివరించింది.

సగం వాటా వాటిడే..

నేచర్ మెడిసిన్ జర్నల్ లో ప్రచురితమైన ఈ నివేదిక ప్రకారం ధూమపానం, వాయు కాలుష్యంతో ఊపిరితిత్తుల క్యాన్సర్, హెలికోబాక్టర్ పైలోరి ఇన్ఫెక్షన్ తో ముడిపడి కడుపు క్యాన్సర్, హ్యూమన్ పాపిల్ మా వైరస్ తో గర్భాశయ క్యాన్సర్.. నివారించగల మొత్తం క్యాన్సర్ కేసుల్లో ఇవి దాదాపు సగం ఉంటాయి. ధూమపానం నియంత్రణ, హెచ్పివి వ్యాక్సినేషన్ చేపట్టిన దేశాల్లో క్యాన్సర్ కేసులు తగ్గాయని నివేదిక తెలిపింది. ధూమపానం ప్రపంచవ్యాప్తంగా పురుషుల్లో అతిపెద్ద ముప్పుగా పరిణమించింది.

మహిళల్లో 30% నివారించవచ్చు..

నివేదిక ప్రకారం.. మహిళల్లో 92 లక్షల కొత్త క్యాన్సర్ కేసుల్లో సుమారు 30% నివారించవచ్చు. సబ్ సహారా ఆఫ్రికా వంటి తక్కువ, మధ్యస్థాయి ఆదాయ దేశాల్లో నష్టకర క్యాన్సర్ కేసులు అధికం. అధిక ఆదాయ దేశాలైన ఉత్తర అమెరికా, యూరప్ లో మహిళల్లో క్యాన్సర్ కు స్మోకింగ్ ప్రధాన కారణం. పురుషుల్లో 43 లక్షల నివారించదగ్గ క్యాన్సర్ కేసుల్లో 25% ధూమపానం కారకంగా నిలిచింది. ఇన్ఫెక్షన్ కూడిన క్యాన్సర్ కేసులు పురుషుల్లో ఆఫ్రికా, ఆసియా, దక్షిణ అమెరికాలో ఎక్కువ.

లోకసభ, రాజ్యసభ వాయిదా

పార్లమెంట్ బడ్జెట్ సమావేశాల తొలి దశ శుక్రవారంతో ముగిసింది. మూడు వారాల విరామం తర్వాత మళ్లీ బడ్జెట్ సమావేశాలు మార్చి 9న ప్రారంభం కానున్నాయి. ఈ సమావేశాల్లో కేంద్ర ఆర్థిక మంత్రి నిర్మలా సీతారామన్ బడ్జెట్ ను ప్రవేశపెట్టారు. అనంతరం బడ్జెట్ పై రాజ్యసభ, లోక్ సభలో వాడీవేడిగా చర్చలు జరిగాయి. భారత్- యూఎస్ ట్రేడ్ డీల్, ప్రచురితం కాని ఆర్మీ మాజీ ఆర్మీ చీఫ్ ఎంఎం నరపతి రాసిన పుస్తకంలోని అంశాలను లోక్ సభలో రాహుల్ గాంధీ ప్రస్తావించడం వంటి విషయాలు దిగువ సభను కుదిపేశాయి. రాజ్యసభ శుక్రవారం ఉదయం 11 గంటలకు ప్రారంభమైంది. మధ్యాహ్నం ఒంటి గంట వరకు ఎగువ సభలో జేర్, కృష్ణన్ అవర్ సడిచాయి. ఆ తర్వాత రాజ్యసభ మార్చి 9కి వాయిదా పడింది. అలాగే లోక్ సభ 11 గంటలకు ప్రారంభం కాగానే ఎన్ డిఎస్ ట్రైల్ అంశం లోక్ సభను కుదిపేసింది. ఎన్ డిఎస్ టో సంబంధాలు ఉన్నట్లు ఆరోపణలు ఎదుర్కొంటున్న కేంద్రమంత్రి హర్షిత్ సింగ్ పూరి రాజీనామా చేయాలని విపక్ష సభ్యులు సభలో నిదానాలు చేశారు. ఈ క్రమంలో లోక్ సభలో గందరగోళం నెలకొంది. దీంతో సభను మధ్యాహ్నం 12 గంటలకు వాయిదా వేశారు. ఆ తర్వాత

దిగువ సభ కూడా మార్చి 9కి వాయిదా పడింది. **కేంద్రమంత్రి హర్షిత్ సింగ్ పూరి రాజీనామాకు డిమాండ్**

అలాగే పార్లమెంటు భవన సముదాయంలోని మకర్ ద్వార వెలుపల కేంద్ర మంత్రి హర్షిత్ సింగ్ పూరికి వ్యతిరేకంగా నిరసన ప్రదర్శన నిర్వహించారు విపక్ష పార్టీ ఎంపీలు. ఎన్ డిఎస్ టో సంబంధాలు ఉన్నట్లు ఆరోపణలు ఎదుర్కొంటున్న హర్షిత్ సింగ్ పూరి తక్షణమే తన మంత్రి పదవికి రాజీనామా చేయాలని డిమాండ్ చేశారు. ఈ నిరసన ప్రదర్శన సమయంలో విపక్ష ఎంపీలు పూరికి వ్యతిరేకంగా ప్రకాటనలు ప్రదర్శించారు. జనవరి 28న పార్లమెంట్ బడ్జెట్ సమావేశాలు ప్రారంభమయ్యాయి. సమావేశాల ప్రారంభమైన రోజే (జనవరి 28న) పార్లమెంట్ ఉభయ సభలను ఉద్దేశించి రాష్ట్రపతి ద్రౌపది ముర్ము ప్రసంగించారు. అలాగే జనవరి 29న ఆర్థిక సర్వేను కేంద్ర ఆర్థిక మంత్రి నిర్మలా సీతారామన్ ప్రవేశపెట్టారు. ఫిబ్రవరి 1న కేంద్ర బడ్జెట్ ను ప్రవేశపెట్టారు. అయితే ఈ సమావేశాలు ప్రారంభం నుంచి వాడీవేడిగా జరిగాయి. జనవరి 28న ప్రారంభమైన పార్లమెంట్ బడ్జెట్ సమావేశాల తొలి దశ శుక్రవారంతో ముగియగా, రెండో దశ

మార్చి 9న ప్రారంభం కానుంది. పార్లమెంట్ బడ్జెట్ సమావేశాల రెండో దశ ఏప్రిల్ 2లో ముగియనుంది. **వాడీవేడిగా చర్చలు**

ఆర్మీ మాజీ చీఫ్ ఎంఎం నరపతి రాసిన పుస్తకం లోక్ సభను కుదిపేసింది. ఈ బుక్ ను కాంగ్రెస్ అగ్రనేత రాహుల్ గాంధీ సభకు తీసుకొచ్చి అందులోని అంశాలను ప్రస్తావించారు. ఈ పుస్తకాన్ని ప్రధాని మోదీకి అందిస్తానంటూ రాహుల్ పేర్కొనడం సభలో గందరగోళం నెలకొంది. ప్రచురితం కాని పుస్తకంలోని అంశాలను సభలో ఎలా ప్రస్తావిస్తారని రాహుల్ పై బీజేపీ మండిపడింది. రాహుల్ తీరును తప్పుపట్టింది. **కుదిపేసిన ట్రేడ్ డీల్**

అలాగే భారత్- అమెరికా ట్రేడ్ డీల్ అంశం కూడా పార్లమెంట్ ను కుదిపేసింది. ముఖ్యంలో లోక్ సభలో రాహుల్ గాంధీ ఈ అంశాన్ని లెవనెత్తారు. ఈ డీల్ ద్వారా ప్రధాని మోదీ దేశాన్ని అమెరికాని ఆరోపించారు. అలాగే మోదీ అమెరికాకు సరందర్ అయిపోయారని విమర్శించారు. ఈ వాణిజ్య ఒప్పందం వల్ల భారతీయ రైతులు తీవ్రంగా నష్టపోతారని ఆక్షేపించారు.

టీవీకేసు తక్కువ అంచనా వేయకండి



చెన్నై(టీవీకే)

తమిళగ వెల్లి కళగం(టీవీకే)ను తక్కువ అంచనా వేయద్దని ఆ పార్టీ అధినేత విజయ్ అన్నారు. తమిళనాడులోని సేలంలో శుక్రవారం నిర్వహించిన పార్టీ కార్యక్రమ సందర్భంలో ఆయన అధికార పార్టీపై విమర్శలు గుప్పించారు. డిఎంకే ప్రభుత్వం అవినీతి సామ్యంతో అధికారం నిలబెట్టుకోవాలని చూస్తోందని ఆరోపించారు. ఈ అవినీతి పాలనకు ప్రజలు త్వరలోనే అంతం పలుకుతారని అన్నారు. విక్రవాండి సభలో తాను పేర్కొన 'కూటమి ప్రభుత్వం' అనే బాంబు ఇప్పుడు రాష్ట్ర రాజకీయాల్లో ప్రకంపనలు సృష్టిస్తోందన్నారు. ఎవరైనా ఓటుకు డబ్బులిస్తే తీసుకోవాలని, ఆ తర్వాత వారి చెవిలో విజిల్ వేసి వెళ్లిపోవాలని సూచించారు. ఓటుతో వారికి ఎన్నికల్లో సరైన బుద్ధి చెప్పాలన్నారు. విజయ్ ను చూసేందుకు వచ్చిన మహారాష్ట్రకు చెందిన స్వరాజ్(37) అనే వ్యక్తి గుండెపోటుతో మృతి చెందారు.

మణిపూర్ హింసపై నివేదిక ఇవ్వండి

న్యూఢిల్లీ

మణిపూర్ లో ప్రస్తుతం నెలకొన్న పరిస్థితులపై రెండు వారాల్లోగా నివేదిక అందజేయాలని సుప్రీంకోర్టు శుక్రవారం సీబీఐని ఆదేశించింది. అదేవిధంగా, సుప్రీంకోర్టుకు బదులుగా మణిపూర్ హైకోర్టు లేదా గౌహతి హైకోర్టు లేదా రెండు కోర్టులు కలిపి అత్యధ చోటుచేసుకున్న హింసాత్మక ఘటనలు, ఇతర పరిణామాల్పై దాఖలైన పిటిషన్లపై విచారణ బాధ్యతలు విధిగించే అంశాన్ని పరిశీలిస్తున్నట్లు తెలిపింది. మణిపూర్ హింసాత్మక ఘటనల బాధితుల పునరావాసం, సంక్షేమంపై ఏర్పాటైన జస్టిస్ గీతా మిట్టల్ కమిటీ సిఫారసులను తప్పనిసరిగా అమలయ్యేలా చర్యలు తీసుకోవాలని కేంద్ర, రాష్ట్ర ప్రభుత్వాలను కోరింది. జాతుల మధ్య వైరంతో 2023లో మణిపూర్ లో చోటుచేసుకున్న హింసాత్మక ఘటనలకు సంబంధించి దాఖలైన 11 ఎఫ్ఐఆర్లపై శుక్రవారం ప్రధాన న్యాయమూర్తి(సీజిబి) జస్టిస్ సూర్యకాంత్, జస్టిస్ జోయ్ మాల్వా బాగ్గిల ధర్మాసనం విచారణ చేపట్టింది. 'బాధితులకు న్యాయం చేకూర్చేందుకు, పునరావాసం కల్పించేందుకు ఏర్పాటు చేసిన రెండు కమిటీలు 27 నివేదికలను కోర్టుకు అందజేశాయి. మా చేతికి ఒక్కటి అందలేదు. అయితే, ఆ నివేదికల్లోని అత్యంత సున్నితమైన అంశాలు లీకవుతాయేమోనని ఆందోళన చెందుతున్నాం'అని ధర్మాసనం పేర్కొంది. బాధితుల తరపు లాయర్ గొన్నాల్సెస్ స్పందిస్తూ సున్నితమైన అంశాలను తొలగించడం లేదా నల్లబీ గీతతో మూసివేయవచ్చని సూచించారు. అదేవిధంగా, గ్యాంగ్ రేపీనకు గురైన కుకీ వర్గానికి చెందిన బాధితులూ ఇటీవలే చనిపోయారని సీనియర్ లాయర్ వుండా గ్రోవర్ తెలిపారు. ఈ కేసులో చార్జిషీట్ వేసిన సీబీఐ అధికారులు బాధితులూ కుమార్తెకు అందుకు సంబంధించిన సమాచారం కూడా ఇవ్వలేదని ఆరోపించారు. 'దిగువ కోర్టులో ఈ కేసు విచారణకు రాగా సీబీఐ ప్రతినిధి రాలేదు. ప్రధాన నిందితుడిని హాజరుపర్చలేదు. అధికారుల నిర్లక్ష్యం చూసి షాకవుతున్నాం'అని వ్యాఖ్యానించారు. తక్షణమే ఈ అంశంపై నివేదిక ఇవ్వాలని ధర్మాసనం సీబీఐని ఆదేశించింది. తదుపరి విచారణను ఈ నెల 26వ తేదీకి వాయిదా వేసింది.

‘అధికారం కోసం రావటల్

దేశ విభజనకు ప్లాన్ చేస్తున్నారా?

కాంగ్రెస్ అగ్రనేత రాహుల్ గాంధీపై బీజేపీ ఎంపీ నిశికాంత్ దూబే తీవ్ర విమర్శలు చేశారు. అధికారం కోసం దేశ విభజనకు రాహుల్ ప్లాన్ చేస్తున్నారా? అని ప్రశ్నించారు. అలాగే లోక్ సభలో విపక్షనేతను తుక్తే- తుక్తే గ్యాంగ్ నాయకుడిగా అభివర్ణించారు. రాహుల్ పై ఇటీవల తాను చేసిన అన్వేషక ప్రవచన ఆరోపణలను పునరుద్ధరించారు. ఈ మేరకు ఎక్స్ పోస్టులో పేర్కొన్నారు. “సోలోస్, ఫోర్డ్ ఫౌండేషన్, తుక్తే-తుక్తే గ్యాంగ్ నాయకుడు రాహుల్ గాంధీపై నా ఆరోపణలు ఇవి. వాటిపై చర్చించడానికి నేను తీవ్రసభ స్పీకర్ అనుమతి కోరాను. అధికారం కోసం లోక్ సభలో ప్రతిపక్ష నాయకుడు రాహుల్ గాంధీ దేశ విభజనకు ప్లాన్ చేస్తున్నారా?” అని నిశికాంత్ దూబే పోస్ట్ పెట్టారు. అలాగే ఈ పోస్టుకు లోక్ సభ స్పీకర్ కు రాహుల్ ను ఉద్దేశించి తాను రాసిన లేఖను ఆటాచ్ చేశారు. ప్రచురితం కాని ఆర్మీ మాజీ చీఫ్ ఎంఎం నరపతి రాసిన పుస్తకంలోని అంశాలను సభలో ప్రస్తావించడం, ప్రధాని మోదీపై నిరాధారమైన ఆరోపణలు చేసినందుకు కాంగ్రెస్ అగ్రనేత రాహుల్ గాంధీపై డివిలెజ్ ప్రసంగంలో 'దేశం అమ్ముడుపోయింది', 'ప్రధానమంత్రిపై అభ్యంతరక భాషను వాడారు. అందుకు మేము రాహుల్ పై డివిలెజ్ మోషన్ ను తీసుకురావాలనుకున్నాం. అయితే బ్రైవేట్ సభ్యుడు నిశికాంత్ దూబే రాహుల్ గాంధీకి వ్యతిరేకంగా సభలో 'సబ్ స్టాంటివ్ మోషన్'ను ప్రవేశపెట్టిన నేపథ్యంలో కేంద్ర సర్కార్ ఈ నిర్ణయం తీసుకున్నట్లు వెల్లడించారు. ఈ మేరకు విలేకరులతో మాట్లాడారు. “రాహుల్ గాంధీ నిబంధనలను ఉల్లంఘించి ఇంకా ప్రచురితం కాని పుస్తకంలోని అంశాలను సభలో ప్రస్తావించారు. ఆయన తన బడ్జెట్ ప్రసంగంలో 'దేశం అమ్ముడుపోయింది', 'ప్రధానమంత్రిపై అభ్యంతరక భాషను వాడారు. అందుకు మేము రాహుల్ పై డివిలెజ్ మోషన్ ను తీసుకురావాలనుకున్నాం. అయితే బ్రైవేట్ సభ్యుడు నిశికాంత్ దూబే రాహుల్ గాంధీకి వ్యతిరేకంగా సభలో 'సబ్ స్టాంటివ్ మోషన్'ను ప్రవేశపెట్టారు. కాబట్టి ప్రస్తుతానికి రాహుల్ కు వ్యతిరేకంగా ప్రభుత్వం ఏ తీర్మానాన్ని ప్రవేశపెట్టదు” “నిశికాంత్ దూబే ప్రవేశపెట్టిన సబ్ స్టాంటివ్ తీర్మానాన్ని స్పీకర్ ఆమోదించిన తర్వాత, ఈ అంశాన్ని డివిలెజ్ కమిటీ, ఎఫ్ఐక్సీ కమిటీకి పంపాలా? లేదా సభలో నేరుగా చర్చ జరపాలా? అనే విషయాన్ని నిర్ణయించడానికి ప్రభుత్వం స్పీకర్ ను సంప్రదిస్తుంది. సభలో ఏ ఎంపీ అయినా తీర్మానాన్ని ప్రవేశపెట్టవచ్చు.” అని కిరణ్ రిజిజు స్పష్టం చేశారు.

స్పీకర్ కు లేఖ రాసిన బీజేపీ ఎంపీ నిశికాంత్ దూబే

కాగా, బడ్జెట్ పై చర్చ సందర్భంగా లోక్ సభలో విపక్ష నేత రాహుల్ గాంధీ ప్రధాని మోదీపై విరుచుకుపడ్డారు. దేశాన్ని అమెరికాకు అమ్మేశారని విమర్శించారు. ఆ తర్వాత బీజేపీ ఎంపీ నిశికాంత్ దూబే రాహుల్ పై తీవ్ర ఆరోపణలు చేస్తూ స్పీకర్ ఓ బిడ్డకు లేఖ రాశారు. రాహుల్ అన్వేషక ప్రవచనపై దర్బాపు చేయడానికి ఒక ప్రత్యేక పార్లమెంటరీ విచారణ కమిటీని ఏర్పాటు చేయాలని కోరారు. దేశాన్ని అన్వేషపరిచాలనుకునే ముఠాలో రాహుల్ ప్రధాన భాగమయ్యారని పేర్కొన్నారు. గాంధీ ఫోర్డ్ ఫౌండేషన్ లో చురుకైన సభ్యుడని, ఆ సంస్థ చాలా అవభాషితి పాలైన సంస్థ అని విమర్శించారు. గాంధీ విలాసవంతమైన విదేశీ ప్రయాణాలన్నింటికీ ఆ సంస్థే నిధులు సమకూరుస్తుందని ఆరోపించారు.

దేశాన్ని రాహుల్ తప్పుదారి పట్టిస్తున్నారా : నిశికాంత్ దూబే

అలాగే ప్రముఖ వార్తా సంస్థ ఏఎన్ఐతో మాట్లాడుతూ కాంగ్రెస్ అగ్రనాయకుడు రాహుల్ గాంధీపై నిశికాంత్ దూబే మండిపడ్డారు. రాహుల్ గాంధీ దేశాన్ని తప్పుదారి పట్టిస్తున్నారని ఆరోపించారు. ఆయనపై లోక్ సభలో ఒక తీర్మానాన్ని ప్రవేశపెట్టానని తెలిపారు. రాహుల్ ఎంపీ సభ్యత్వాన్ని రద్దు చేయాలని, ఎన్నికల్లో పోటీ చేయకుండా జీవితకాల నిషేధం విధించాలని స్పీకర్ ను కోరానన్నారు.



సంపాదకీయం

ఇండియాలో రైట్ టు రీ కార్

సాధ్యమేనా

ఆమ్ ఆద్యీ పార్టీ ఎంపీ రాఘవ్ చద్దా పార్లమెంటులో రైట్ టు రీ కార్ ప్రైవేట్ మెంబర్ బిల్లు ప్రవేశపెట్టారు. ఇది భారత రాజకీయ వర్గాల్లో పెద్ద చర్చకు దారితీసింది. ఎన్నికైన ప్రతినిధి తన విధుల్లో విఫలమైతే లేదా ప్రజల సమ్మతాన్ని వమ్ము చేస్తే, పదవీకాలం ముగియక ముందే వారిని వెనక్కి పిలిచే అధికారం ఉందని ఈ బిల్లు పెట్టారు. ఈ అధికారం ప్రజాస్వామ్యానికి నిజంగా మేలు చేస్తుందా? లేదా అస్థిరతకు దారితీస్తుందా? భారత ప్రజాస్వామ్యంలో ఓటరుకు బద్దేళ్లకోసారి మాత్రమే తన తీర్పును తెలిపే అవకాశం ఉంటుంది. పార్లమెంటులో ఆమ్ ఆద్యీ పార్టీ ఎంపీ రాఘవ్ చద్దా రైట్ టు రీ కార్ అంశాన్ని లేవనెత్తారు. పనితీరు బాలేని ప్రజాప్రతినిధులను బద్దేళ్ల పాటు భరించాల్సిన అవసరం లేదని, వారిని మధ్యలోనే తొలగించే అధికారం ఓటర్లకు ఉండాలని ఆయన డిమాండ్ చేశారు. అమెరికా, స్విట్జర్లాండ్ సహా ప్రపంచంలోని 24 దేశాల్లో రైట్ టు రీ కార్ అమలులో ఉందని గుర్తుచేశారు. భారతదేశంలో కూడా ప్రజాస్వామ్యాన్ని మరింత బలోపేతం చేయాలంటే ఈ విధానం అవసరమని ఆయన అభిప్రాయపడ్డారు. ఈ గ్యాప్లో ఎన్నికైన ప్రతినిధులు ప్రజలకు అందుబాటులో లేకపోయినా, అవినీతికి పాల్పడినా ఓటరు ఏమీ చేయలేని నిస్సహాయ స్థితిలో ఉంటారు. రాఘవ్ చద్దా వాదన ప్రకారం, రైట్ టు రీ కార్ అమలులోకి వస్తే ప్రజాప్రతినిధుల్లో జవాబుదారితనం పెరుగుతుంది. ప్రజల పట్ల నిర్లక్ష్యంగా ఉండేవారికి ఇది ఒక హెచ్చరికగా మారుతుంది. ఇది ఓటరును కేవలం బద్దేళ్లకోసారి ఓటు వేసే యంత్రంగా కాకుండా, నిరంతరం పర్యవేక్షించే శక్తిగా మారుస్తుంది. సిద్ధాంతపరంగా ఇది అద్భుతంగా అనిపించినప్పటికీ, క్షేత్రస్థాయిలో దీని అమలు అనేక సవాళ్లతో కూడుకున్నది. భారత్ వంటి బహుళ పార్టీలు, తీవ్రమైన రాజకీయ వైషమ్యాలు ఉన్న దేశంలో ఈ చట్టం రాజకీయ కక్షసాధింపున కు ఆయుధంగా మారే ప్రమాదం ఉంది. ఓడిపోయిన అభ్యర్థులు లేదా ప్రతిపక్ష పార్టీలు నిరంతరం రీ కార్ పిటిషన్లతో పాలనను స్తంభింపజేసే అవకాశం ఉంది. ఇది దేశంలో నిరంతరం ఎన్నికల వాతావరణాన్ని సృష్టించి, అభివృద్ధి పనులను పక్కదారి పట్టించవచ్చు. అలాగే, ఒక ఎన్నిక నిర్వహణకు అయ్యే భారీ ఖర్చును దేశ ఆర్థిక వ్యవస్థ పడే పడే భరించడం కష్టపాధ్యం. అమెరికాలోని కొన్ని రాష్ట్రాలు, స్విట్జర్లాండ్, కెనడా వంటి దేశాల్లో ఈ విధానం పాక్షికంగా అమల్లో ఉంది. జయప్రకాష్ నారాయణ్ వంటి వారు గతంలోనే దీని గురించి గళమెత్తారు. అయితే, పార్లమెంటులో ప్రజాస్వామ్యంలో ఈ విధానాన్ని తీసుకురావాలంటే ఓటరు చైతన్యం చాలా అవసరం. మరో వైపు 10 మార్చి 2017న ఎంపీ వరుణ్ గాంగ్ధీ, ఎన్నికైన ఎంపీల, ఎమ్మెల్యేల పనితీరు సంక్షిప్తీకరంగా లేకపోతే, ప్రజలు ఆ ప్రజాప్రతినిధులను పదవి నుంచి తొలగించేలా చట్టం చేసేందుకు 1951 ప్రజాప్రాతినిధ్య చట్టంలో సవరణను ప్రతిపాదస్తూ లోక్ సభలో ఒక ప్రైవేట్ మెంబర్ బిల్లును ప్రవేశపెట్టారు. ఈ ప్రైవేట్ మెంబర్ బిల్లు ప్రకారం, ఎంపీలు, ఎమ్మెల్యేలకు ఓటు వేసిన వారిలో 75% మంది వారి పనితీరు పట్ల సంతుష్టి చెందకపోతే, ఎన్నికైన రెండేళ్లలోపు వారిని రీ కార్ చేయవచ్చు. ఇందుకోసం ఎన్నికల తర్వాత కనీసం రెండు సంవత్సరాల వ్యవధి తర్వాత నియోజకవర్గంలోని ఏ ఓటరు అయినా స్పీకర్ ముందు పిటిషన్ దాఖలు చేయడం ద్వారా రీ కార్ ప్రక్రియను ప్రారంభించవచ్చు. ఈ రీ కార్ పిటిషన్ పై ఆ నియోజకవర్గంలోని మొత్తం ఓటర్లలో కనీసం నాలుగో వంతు మంది సంతకం చేయాలి. స్పీకర్ పిటిషన్ యొక్క ప్రామాణికతను పరిశీలించిన తర్వాత, ఓటర్ల సంతకాలను ధృవీకరించడానికి స్పీకర్ దానిని ఈసీఐకి బదిలీ చేస్తాడు. స్పీకర్ నుండి రీ కార్ పిటిషన్ అందిన తర్వాత, ఎన్నికల కమిషన్, రీ కార్ పిటిషన్ పై సంతకాల ప్రామాణికతను కోసం ధృవీకరణ ప్రక్రియను ప్రారంభించి, దీనిని ఒక నిర్దిష్ట వ్యవధిలోపు పూర్తి చేయాలి. అనంతరం రీ కార్ ప్రక్రియను నిర్వహిస్తుంది. దీనికోసం ఎంపీ లేదా ఎమ్మెల్యే నియోజకవర్గంలోని పది ప్రాంతాల్లో రీ కార్ పిటిషన్ పై ఓటింగ్ ప్రక్రియను నిర్వహించాలి. రీ కార్ పిటిషన్ కు అనుకూలంగా సదరు ప్రజాప్రతినిధి ఎన్నికల్లో పొందిన ఓట్లలో కనీసం 3/4 వంతు ఓట్లు వస్తే రీ కార్ పిటిషన్ విజయవంతమైందని భావిస్తారు అంటే సదరు ప్రజాప్రతినిధిని పదవి నుండి తొలగిస్తారు, ఆ తర్వాత ఈసీఐ ఆ నియోజకవర్గంలో ఉప ఎన్నికను నిర్వహించాలి. కుల, మత సమీకరణాలతో ఓట్లు పడే మన దగ్గర, రీ కార్ ప్రక్రియ కూడా కుల రాజకీయాల చుట్టూ తిరిగే ప్రమాదం లేకపోలేదు. రాఘవ్ చద్దా డిమాండ్ చేస్తున్న ఈ హక్కు ప్రజాస్వామ్య పునాదులను బలోపేతం చేసే అవకాశం ఉన్నప్పటికీ, దీనికి కఠినమైన నిబంధనలు ఉండాలి. ఉదాహరణకు, కనీసం మూడేళ్ల పదవీకాలం ముగిసిన తర్వాతే రీ కార్ కు అనుమతించడం, మెజారిటీ ఓటర్లు సంతకాలు చేస్తేనే ప్రక్రియ మొదలుపెట్టడం వంటి రక్షణ కవచాలు ఉండాలి. రైట్ టు రీ కార్ అనేది ప్రజాస్వామ్య పరిణామ క్రమంలో ఒక గొప్ప అడుగు కావచ్చు, కానీ అది అరాచక రాజకీయాలకు దారి తీయకుండా చూడటం చట్టసభల బాధ్యత. ప్రస్తుతం ప్రైవేటు మెంబర్ బిల్లు వలన.. ప్రజల్లో చర్చ జరుగుతోంది. ఇది ఒకందుకు మంచిదే. ప్రైవేట్ మెంబర్ బిల్లులు చాలా అరుదుగా చట్టాలుగా మారతాయి. సుమారు గత 45 ఏళ్లలో, ఒక్క ప్రైవేట్ మెంబర్ బిల్లు కూడా పార్లమెంటులో ఆమోదం పొందలేదు. పార్లమెంటు ఆమోదించిన చివరి ప్రైవేట్ మెంబర్ బిల్లు సుప్రీంకోర్టు (క్రిమినల్ అప్పీలేట్ అధికార పరిధి విస్తరణ) బిల్లు, 1968. ఇది 09 ఆగస్టు 1970న చట్టంగా మారింది. 1952 నుండి ఇప్పటివరకు కేవలం 14 ప్రైవేట్ మెంబర్ బిల్లులు మాత్రమే చట్టాలుగా మారాయి. పార్లమెంటులో ఆమోదం పొందిన ప్రైవేట్ మెంబర్ బిల్లులకు సంబంధించిన మరింత సమాచారం కోసం ఇక్కడ ౬ ఇక్కడ చూడండి. చివరగా, రైట్ టు రీ కార్ బిల్లును మోడి ప్రభుత్వం ప్రవేశపెట్టనుందని ఎలాంటి విశ్వసనీయ రిపోర్ట్ లేవు. గతంలో రైట్ టు రీ కార్ బిల్లును ఇద్దరు ఎంపీలు ప్రైవేట్ మెంబర్ బిల్లులుగా ప్రవేశపెట్టగా అవి పార్లమెంట్ ఆమోదం పొందలేదు.

యువతకు ఉద్యోగ, ఉపాధి అవకాశాలు కల్పించడమే లక్ష్యంగా 2026-27 బడ్జెట్ కేటాయింపులు ఉన్నట్లు కేంద్ర ఆర్థిక శాఖ మంత్రి నిర్మలా సీతారామన్ బడ్జెట్ ప్రవేశపెడుతూ చెప్పిన మాట. ఆ అంశాలనే ప్రధాని మోడీ ప్రస్తావించారు. ఈ బడ్జెట్లో యువజన సంక్షేమం, క్రీడల అభివృద్ధికి మొత్తం ఇరవై ఐదు కేటగిరీల వారిగా రూ.4,479.88 కోట్లు కేటాయించారు. గతేడాదితో పోల్చితే కొద్దిగా పెరిగినట్లు కనిపించినా అవి నామమాత్రమే. ఈ బడ్జెట్లో రూ.500 కోట్లు క్రీడా వస్తువుల తయారీకి ప్రత్యేకంగా కేటాయిస్తున్నట్లు చెప్పారు. ఈ కొద్దిపాటి బడ్జెట్ కేటాయింపులతోనే, యువశక్తిని ఎలా పరుగులు పెట్టిస్తారో ప్రభుత్వమే సమాధానం చెప్పాలి? ముఖ్యంగా క్రీడలకు అత్యధిక ప్రాధాన్యత ఇస్తున్నట్లు కేంద్రం చెబుతోంది. క్రీడారంగం క్రమంగా భారీ స్థాయిలో ఉపాధి కల్పించే రంగంగా మారుతోందని, అందుకు ఫేలో ఇండియా మిషన్ ద్వారా సాకారం చేయనున్నట్లు ప్రభుత్వం పేర్కొంది. బ్రినింగ్, కోచ్ంగ్, క్రీడాపోటీల నిర్వహణ, క్రీడారంగంలో మౌలిక వసతుల కల్పన, క్రీడాకారులకు తగిన అవకాశాలు కల్పించడం 'ఫేలో ఇండియా మిషన్' లక్ష్యంగా ప్రభుత్వం ప్రచారం చేస్తోంది. ఈ రంగానికి 2025-26 బడ్జెట్లో వెయ్యి కోట్లు కేటాయించి, 700 కోట్లు మాత్రమే ఖర్చు చేసినట్లు చూపించింది. మిగతా రూ.300 ఎక్కువీ దారి పెల్లించింది? దాని గురించి చెప్పలేదు. ప్రభుత్వం ప్రతిష్టాత్మకంగా చెబుతున్న ఫేలో ఇండియా మిషన్ కు 974 కోట్లు కేటాయించింది. గత బడ్జెట్లో కామన్వెల్త్ క్రీడలకు 28కోట్లు కేటాయించగా ఈసారి బడ్జెట్లో దాన్ని యాభై కోట్లకు పెంచినట్లు చూపింది. నైఋతా యువ కేంద్ర సంఘటన పథకానికి గత బడ్జెట్లో 42 కోట్లు కేటాయించగా, ఈసారి కేవలం కోటి రూపాయలతో సరిపెట్టింది. నైఋతా యువకేంద్రాల ప్రాధాన్యతను ప్రభుత్వం విస్మరించింది. మేరా యువభారత్ స్కింకు 655 కోట్లు కేటాయింపులు చూపింది. నేషనల్ స్పోర్ట్స్ యూనివర్సిటీకి గత బడ్జెట్లో 78.64 కోట్లు కేటాయించింది. ఈ బడ్జెట్లో కేవలం 46.98 కోట్లకు పరిమితం చేసింది. ఈ బడ్జెట్ కేటాయింపులు ప్రపంచ వ్యాప్తంగా క్రీడారంగంలో పోటీతత్వాన్నీ ఎదుర్కొనేందుకు, దేశంలో సమగ్ర క్రీడా విధానాన్ని అమలు చేసేందుకు సరిపోవు. క్రీడల్లో, పథకాల్లో ప్రపంచ దేశాలతో పోటీపడటంలో మన దేశం అభ్యుదయ స్థానంలో ఉంటుంది. ఒలంపిక్స్లో అత్యధిక పథకాలు సాధించిన దేశంగా యూఎస్ఎ అగ్రభాగంలో నిలిచింది. ఇప్పటివరకు జరిగిన అన్ని ఒలంపిక్స్ క్రీడల్లో 2,629 పథకాలు సాధించింది. రెండో స్థానంలో రష్యా, సోయల్ యూనియన్ దేశాలు 1010, బ్రిటన్ 916, చైనా 636, ఫ్రాన్స్ 751, ఇటలీ 618, జర్మనీ 655, హంగేరీ 511, జపాన్ 497, ఆస్ట్రేలియా 547. భారత్ 56 వ స్థానంలో ఉంది. యువతీ యువకులు క్రీడా, సాంస్కృతిక రంగాల్లో మరింత ముందుకు వెళ్లడమే



దేశాభివృద్ధికి సూచిక. నేడు దేశంలో విపరీతంగా పెరుగుతున్న నిరుద్యోగం, క్షీణిస్తున్న ఉపాధి అవకాశాలు, ప్రభుత్వరంగ సంస్థల్లో త్వరతగిలిన ఉద్యోగాల భర్తీ వంటి అంశాల గురించి బడ్జెట్లో ఏమాత్రం ప్రస్తావించలేదు. 2014లో మొదటిసారి బీజేపీ అధికారం చేపట్టకు ముందు దేశ యువతకు చేసిన వాగ్దానం, ఏడాదికి రెండుకోట్ల ఉద్యోగాలు కల్పిస్తామనీ, ఆ లెక్కన ఇప్పటివరకు 24 కోట్ల ఉద్యోగాలు భర్తీచేయాల్సి ఉంది. మరి ఆ వాగ్దానం ఎక్కడికి పోయింది? మేకిన్ ఇండియా, మెడ్ ఇన్ ఇండియా, స్మిల్ ఇండియా, స్టార్ట్ అప్ ఇండియా అంటూ వాదావుడిచేస్తున్న ప్రభుత్వం, ఈ బడ్జెట్ సందర్భంలో కనీస ప్రస్తావన చేయకపోవడం నిరుద్యోగుల్ని మోసం చేయడమే. దేశంలోయేటేలా నిరుద్యోగం పెరుగుతోందని అనేక సర్వేలు వెల్లడిస్తున్నవి. సెంటర్ ఫర్ మానిటరింగ్ నివేదిక (సీఎంఐఈ) లెక్కల ప్రకారం దేశంలో పట్టణ ప్రాంతాల్లో 7.8 శాతం, గ్రామీణ ప్రాంతాల్లో 8.6 శాతం నిరుద్యోగత రెగ్యులర్ గా పెరుగుతుందని వెల్లడించింది. కోట్లాదిమంది నిరుద్యోగ యువత ఉద్యోగ ఉపాధి మార్గాలు లేక అనేక అవస్థలు పడుతున్నది కళ్లముందు కనిపిస్తున్నదే. అందుకు కారణం

కార్పొరేట్ అనుకూల విధానాలు అమలు. కేంద్ర ప్రభుత్వరంగ సంస్థలన్నింటిని ప్రయివేటువరం చేసి, కార్పొరేట్ సంస్థలకు అప్పగించిన ఫలితం. బిఎస్ఎస్ఎల్, రైల్వేలు, అగ్రికల్చర్, రక్షణ రంగం తదితర ప్రభుత్వ రంగ సంస్థల్లో లక్షలాది పోస్టులు సంవత్సరాల తరబడి భర్తీకి నోచుకోవడం లేదు. ప్రభుత్వం కూడా నిర్దిష్ట ప్రణాళికతో ఉద్యోగ, ఉపాధి అవకాశాలు కల్పించేందుకు చిత్తశుద్ధి చూపడం లేదు. ఆయా రాష్ట్రాల్లో కేంద్ర ప్రభుత్వ శాఖల్లో ఉద్యోగ ఖాళీలకు నోటిఫికేషన్లు చేసినప్పుడు పరిమిత సంఖ్యలో ఉన్న పోస్టులకు వేలల్లో లక్షల్లో యువత పోటీ పడుతున్న తీరే దేశంలో పెరిగిపోతున్న నిరుద్యోగితకు ప్రత్యక్ష ఉదాహరణ. ఆర్థిక వ్యవస్థ పరుగులు పెడుతోందని, యువశక్తి బలోపేతమవుతుందని చెప్పడం కాదు, ఉద్యోగ, ఉపాధి అవకాశాలు కల్పించి, వలసలు నివారించడం ప్రభుత్వ కర్తవ్యం. ఇతర దేశాలపై ఆధారపడకుండా చూడటం నిరుద్యోగానికి పరిష్కారం. ఈ పనిచేయకుండా సర్కార్ ఎన్ని కబుర్లు చెప్పినా ఉపయోగం ఉండదు. పాలక వర్గాల విధానాలపై యువత నిరసన స్వరం మరింత పెంచాలి.

'కృత్రిమ' ధోరణులపై కొరడా

డిజిటల్ ప్రపంచంలో కొత్త సాంకేతికత వచ్చినప్పుడల్లా వేషం మార్చుకుని మోసగిస్తున్న మాయగాళ్ల పనిపట్టడానికి కేంద్రం నడుం బిగించింది. 2021లో తెచ్చిన సమాచార సాంకేతికత (ఐటీ) నిబంధనల్ని సవరిస్తూ మంగళవారం నోటిఫికేషన్ విడుదల చేసింది. ఒకప్పుడు వదంతులుగా, లేదా తప్పుడు ప్రచారంగా చలామణీ అయిన ప్రటిడి ఇప్పుడు అసలుగా భ్రమింపజేసే వీడియోలు, ఇడియోలుగా మారిపోతోంది. ఏది నిజమో, ఏది కాదో తెలుసుకునేలోగానే జరగాల్సిన నష్టం జరిగిపోతోంది. ఎన్నికల్లో సామాన్య జనాన్ని ఏమార్చటానికి ప్రయత్నించటం దగ్గర నుంచి... మనుషుల్లో క్రొత్తాన్నీ, హైన్యాన్నీ, నీచప్రవృత్తిని ప్రేరేపించే, భావోద్వేగాలను రెచ్చగొట్టే ధోరణి గలవన్నీ డిజిటల్ ప్రపంచంలో స్వైరవిహారం చేస్తున్నాయి. వాటి ప్రభావంతో మనుషులు స్వీయనియంత్రణ ఐను కోల్పోయి, మానసిక దుర్గులులవుతున్నారు. కొందరు వ్యామోహాలకు లోనై నిలుపుదోపిడీ ఇచ్చుకుంటున్నారు. అనక లబ్ధిదోమంటు న్నారు. నిత్యజీవిత ఆచరణ ద్వారా, అధ్యయనం ద్వారా, అనుభవాల ద్వారా ఒక క్రమపద్ధతిలో రావలసిన జ్ఞానాన్ని కృత్రిమ మేధ అడ్డుకుని, వారిలోని విచక్షణను ఆవిరి చేస్తోంది. లింగవివక్ష అధికంగా ఉన్న సమాజాల్లో సహజంగానే మహిళలు ఈ సాంకేతికతల వల్ల బాధితులవుతున్నారు. ప్రపంచమంతటా ఇప్పుడు డిజిటల్ యుగం నడుస్తోంది. బుడి బుడి నడకల్లో ఉన్న బుడతల దగ్గర్నుంచి, వృద్ధుల వరకూ అందరికందరూ దీని ప్రభావం నుంచి తప్పించు కోలేకపోతున్నారు. ఇందులో పొందివున్న ప్రమాదాన్ని అందరి కన్నా ముందు పసిగట్టింది యూరోపియన్ యూనియన్(ఈయూ). అది రెండు మూడేళ్లపాటు శ్రమించి 2024లో తెచ్చిన ఈయూ కృత్రిమ మేధ(నియంత్రణ) చట్టం ఉన్నంతలో సమగ్రమైనది. అయితే ఆ చట్టం వచ్చేనాటికి డీప్ లెర్నింగ్ సాంకేతికత బీజప్రాయంలో ఉంది. దాంతో తయారయ్యే నకిలీ(ఫేక్)ని చెప్పడానికి 'డీప్ ఫేక్' పదం ఇటీవల వాడుకలోకొచ్చింది. సామాజిక మాధ్యమాల్లోని కంటెంట్ వల్ల ఏర్పడగల ప్రమాదకీత్రత ఆధారంగా ఆ చట్టం వాటిని నాలుగు రకాలుగా అంగీకారమార్గంగా కానివి, అధిక ప్రమాదంతో



కూడుకున్నవి, పరిమితంగా ప్రమాదకరమైనవి, కనిష్ట ప్రమాదం ఉన్నవిగా వర్గీకరించింది. మన ప్రభుత్వం ఇప్పుడు రూపొందించిన నిబంధనలు వినియోగదారుడి రక్షణ, దేశభద్రతనూ ప్రధానంగా దృష్టిలో పెట్టుకున్నాయి. ఈ నెల 20 నుంచి అమల్లోకొచ్చే ఆ నిబంధనలు ఇకపై ఏఐ ఆధారంగా రూపొందే ఎలాంటి కంటెంట్ కైనా ఆ విషయాన్ని స్పష్టంగా సూచించటం తప్పనిసరి చేశాయి. అలాగే అసభ్యకరంగా, అభ్యంతరకరంగా, తప్పుడుగా ఉన్నాయని ప్రభుత్వాలు, లేదా న్యాయస్థానాలు నిర్ధారించి తొలగించమని ఆదేశిస్తే... మూడు గంటల్లో శిరసాపహించాలి. పాక్షిక లేదా పూర్తి నగ్నంగా చిత్రించే ఫోటోలు, వీడియోలు, శృంగార సంబంధిత కంటెంట్ పై అభ్యంతరాలు వ్యక్తమైన రెండు గంటల్లోనే తొలగించాల్సి ఉంటుంది. గతంలో ఉన్న 36 గంటల గడువును వాటి తీవ్రతను బట్టి తగ్గించారు. హానికరమైన, చట్టవిరుద్ధమైన కంటెంట్ ఉన్నవక్తంలో అది తయారు చేసినదెవరో, అవోలోడ్ చేసినదెవరో కూపీలాగే ఉపకరణాలను సామాజిక మాధ్యమాలు రూపొందించు

కోవటం తప్పనిసరి చేశారు. అయితే మన ప్రభుత్వం రూపొందించిన విధానం ప్రతిస్పందన ప్రాతిపది కాక ఉంది. రూపొందే కంటెంట్ ఏ పరిమితుల్లో ఉండాలన్నది ఈయూ చట్టం ముందస్తుగా నిర్దేశిస్తోంది. ఏ సామాజిక మాధ్యమమైనా ఉల్లంఘించిన వక్తలో మన నిబంధనలు క్రిమినల్ కేసులకు మొగ్గుచూపుతుండగా, ఈయూ చట్టం నిర్దేశించిన సామాజిక మాధ్యమానికి దాని ప్రపంచవ్యాప్త టర్నివర్లో 7 శాతం వరకూ జరిమానా విధిస్తోంది. మారుతున్న సాంకేతికతల్ని అసరాగా చేసుకుని ప్రతిరోజూ, ప్రతి నిమిషమూ వచ్చి పడుతున్న కంటెంట్ ను అరికట్టడానికి నిబంధనలు ఏర్పర్చటం, చట్టాలు రూపొందించటం ఏ దేశంలో పాలకులైనా పెను సవాలు. అంతకన్నా ముఖ్యం... అవి దుర్వినియోగం కాకుండా చూడటం! కుల, మత, రాజకీయ వివక్షతో నద్విమర్శలను నేరపూరితం చేసే ధోరణులు భావప్రకటనా స్వేచ్ఛను దెబ్బతీస్తాయి. సద్భావంతో చేసే సృజనాత్మకతకు శాపంగా పరిణమిస్తాయి. బహుపరాకీ!

ఈ లడ్డు లాభాలు తెలిస్తే తినకుండా ఉండలేరు!



నువ్వుండలు.. చిన్నవిగా కనిపించినా, ఆయుర్వేదంలో వాటి ఆరోగ్య ప్రయోజనాలు అసాధారణమైనవి.. నువ్వుండలు జింక్, ఐరన్, కాల్షియం వంటి ముఖ్యమైన ఖనిజాలతో నిండి ఉంటాయి.. ఇవి రోగనిరోధక వ్యవస్థను బలోపేతం చేస్తాయి. ఇవి ఎముకల బలానికి అద్భుతమైన మొక్కల ఆధారిత కాల్షియానికి మూలం. ఆయుర్వేదం, ఆయుష్షును గురించి తెలిపే ప్రాచీన భారతీయ వైద్య విధానం.. ఆహారాన్ని ఔషధంగా, ఔషధాన్ని ఆహారంగా పరిగణిస్తుంది. దీనికి ఉత్తమ ఉదాహరణ నువ్వుండలు.. నువ్వులు, బెల్లంతో కలిపి తయారుచేసే ఈ లడ్డులు ఎన్నో సమస్యలను దూరం చేస్తాయి.. నువ్వుండలు చిన్నవిగా కనిపించినా, వీటి ఆరోగ్య ప్రయోజనాలు విస్తృతమైనవని ఆయుర్వేద నిపుణులు చెబుతున్నారు. ఏ సీజన్లోనైనా నువ్వుండలు శరీరానికి సహజమైన పోషకాలను అందిస్తూ, అనేక ఆరోగ్య సమస్యల నుండి రక్షణ కల్పిస్తాయి. బెల్లం నువ్వుండలు మంచి పోషకాహారం.. ఇవి కాల్షియం నువ్వులు, బెల్లం కలిపి చేసే సాంప్రదాయ, ఆరోగ్యకరమైన తీపి వంటకం. ఇది కాల్షియం, ఐరన్, యాంటీఆక్సిడెంట్లకు మంచి మూలమని.. దీనిని పెద్దవాళ్లు నుంచి చిన్న పిల్లల వరకు అందరూ తినవచ్చు.. నువ్వుండల ప్రయోజనాలు.. రోగనిరోధక శక్తి బలోపేతం: శీతాకాలంతోపాటు.. అన్ని కాలాల్లో ఇన్ఫెక్షన్ల సర్వసాధారణం. నువ్వుండలు రోగనిరోధక శక్తిని గణనీయంగా పెంచుతాయి. వీటిలో జింక్, ఐరన్, కాల్షియం వంటి ముఖ్యమైన ఖనిజాలు పుష్కలంగా ఉంటాయి. ఇవి రోగనిరోధక కణాల ఉత్పత్తికి సహాయపడతాయి. జింక్ టీ కణాల పనితీరును మెరుగుపరుస్తుంది. ఆయుర్వేదం ప్రకారం, నువ్వులు బృంహంజకరం (పోషకమైనవి), బల్బం (బలాన్ని పెంచేవి), వాత-కఫ దోషాలను సమతుల్యం చేస్తాయి. శరీరానికి సహజమైన వెచ్చదనం: నువ్వుండలు శీతాకాలపు చలి నుండి రక్షణ కల్పిస్తాయి. నువ్వులలోని ఆరోగ్యకరమైన కొవ్వు ఆమ్లాలు, ముఖ్యంగా పాలిఅనోకాచురేటెడ్ ఫ్యాటీ యాసిడ్స్, శరీరంలో మెటబాలిక్ పీజీస్ను ఉత్పత్తి చేస్తాయి. శరీరాన్ని లోపల నుండి వెచ్చగా ఉంచుతాయి. ఆయుర్వేదం నువ్వులకు వేడి గుణం ఉందని చెబుతుంది.. అంటే అవి శరీరంలో వేడిని పెంచుతాయి. నువ్వుల నూనెను గోరువెచ్చగా చేసి పాదాలకు మర్దనా చేయడం కూడా స్థానిక రక్త ప్రసరణను పెంచి, చలిని తగ్గిస్తుంది. బలమైన ఎముకలు, కీళ్ల ఆరోగ్యం: నువ్వులు మొక్కల ఆధారిత కాల్షియంకు అద్భుతమైన మూలం.. ఎముకల నిర్మాణంలో కీలక పాత్ర పోషిస్తాయి. వీటిలో ఉండే మెగ్నీషియం, భాస్వరం ఎముకల సాంద్రతను పెంచి, ఆస్టియోపోరోసిస్ వంటి సమస్యలను నివారిస్తాయి. ముఖ్యంగా మహిళలకు నువ్వుండలు ఎముకల ఆరోగ్యానికి చాలా ముఖ్యమైనవి.

ఆయుర్వేదం నువ్వులను అస్థి పోషక గుణం కలిగినవిగా వర్ణిస్తుంది. నువ్వుండలు కీళ్ల ఆరోగ్యాన్ని కూడా మెరుగుపరుస్తాయి. వీటిలోని యాంటీ ఇన్ఫ్లేమటరీ గుణాలు, ఒమేగా ఫ్యాటీ యాసిడ్స్ కీళ్ల వాపును, నొప్పుల తీవ్రతను తగ్గిస్తాయి. నువ్వుల నూనెతో మర్దనా చేయడం వాత దోషాన్ని తగ్గించి కీళ్లకు బలాన్నిస్తుంది. మెరుగైన జీర్ణ ఆరోగ్యం: శీతాకాలంలో మలబద్ధకం, అజీర్ణ సాధారణ సమస్యలు. నువ్వుండలలో కరిగే, కరగని ఫైబర్ అధికంగా ఉంటుంది. కరగని ఫైబర్ మలాన్ని మృదువుగా చేసి సులభంగా విసర్జనకు సహాయపడుతుంది. కరిగే ఫైబర్ పేగుల్లో మంచి బ్యాక్టీరియా పెరుగుదలను ప్రోత్సహిస్తుంది. ఆయుర్వేదం నువ్వులకు అనులోమన గుణం ఉందని చెబుతుంది. ఇది వాతాన్ని క్రిందికి కదిలించి మలబద్ధకాన్ని నివారిస్తుంది. చర్మానికి, కణాల ఆరోగ్యానికి: నువ్వుండలు యాంటీ ఆక్సిడెంట్లకు నిలయం. ఇవి పృథ్వాప్య ఛాయలను అరికట్టి చర్మాన్ని తాజాగా ఉంచుతాయి. నువ్వులలోని సెనమిన్, సెనమాలిన్ వంటి యాంటీ ఆక్సిడెంట్లు ఫ్రీ రాడికల్స్ తో పోరాడి కణాల నష్టాన్ని తగ్గిస్తాయి. ఆయుర్వేదం ప్రకారం, నువ్వులకు రసాయన గుణం ఉంది. ఇది సప్త ధాతువులను (రస, రక్త, మాంస, మేదో, అస్థి, శుక్ర) పరిపుష్టం చేస్తుంది. నువ్వుల నూనెను చర్మానికి రాసుకోవడం వల్ల యువనపు బిగుతుడనం వస్తుంది గుండే ఆరోగ్యం, శక్తి: నువ్వుల్లోని ఆరోగ్యకరమైన కొవ్వులు, ముఖ్యంగా ఒలిక్ యాసిడ్, రక్తంలో చెడు కొలెస్ట్రాల్ (ఓఎల్బి) స్థాయిలను తగ్గించి, రక్త నాళాలను ఆరోగ్యంగా ఉంచుతాయి. ఇది గుండే జబ్బుల ప్రమాదాన్ని తగ్గిస్తుంది. ఆయుర్వేదం నువ్వులు రక్త ప్రసరణను మెరుగుపరుస్తాయని చెబుతుంది. కార్టోహైడ్రేట్లు, ఆరోగ్యకరమైన కొవ్వులు తక్షణ ? నిరంతర శక్తిని అందించి, రోజంతా చురుకుగా ఉంచుతాయి. రక్తహీనత నివారణ: రక్తహీనతతో బాధపడేవారికి నువ్వుండలు ఒక అద్భుతమైన పరిష్కారం. నువ్వులలో అధికంగా ఉండే ఐరన్ హిమోగ్లోబిన్ ఉత్పత్తికి సహాయపడి, శరీరంలో ఆక్సిజన్ సరఫరాను మెరుగుపరుస్తుంది. నల్ల నువ్వులు రక్త వర్ధకంగా పనిచేస్తాయని ఆయుర్వేదం పేర్కొంటుంది.

యవ్వనంగా కనిపించాలంటే..!

నేటి కాలంలో విపరీతమైన కాలుష్యం, హార్డ్ వాటర్ సమస్యలు, చర్మాన్ని దెబ్బతీసే ఎండ తీవ్రత, ఒత్తిడి మనల్ని ఉక్కిరిబిక్కిరి చేస్తున్నాయి. ఇన్ని సవాళ్ల మధ్య మన చర్మం తన సహజమైన మెరుపును కోల్పోయి, చిన్న వయసులోనే ముడతలతో పృథ్వాప్య ఛాయలు కనిపిస్తున్నాయి. చాలామంది మార్కెట్లో దొరికే ఖరీదైన కెమికల్ ప్రొడక్ట్స్ వాడుతూ ఫలితం లేక నిరాశ చెందుతుంటారు. కానీ మన పూర్వీకులు, రాజవంశీకులు తమ చర్మం ఎప్పుడూ కాంతివంతంగా, యవ్వనంగా ఉండటానికి ఒక రహస్య తైలాన్ని ఉపయోగించేవారు. ఆయుర్వేద గ్రంథాలలో 'చర్మ సంరక్షణ అమృతం'గా పిలువబడే ఆ నూనె.. ఇప్పుడు మళ్ళీ ఆధునిక ప్రపంచంలో సెన్నేడస్ సృష్టిస్తోంది. కేవలం కొద్ది చుక్కలతోనే మీ ముఖంపై రాజవంశీ ఉద్భవదేలా చేసే ఆ వేదకాలం నాటి అద్భుతం పేరే 'కుంకుమాది తైలం'. దీని చరిత్ర ఏంటి? ఇందులో ఏయే మాలికులు దాగి ఉన్నాయి? కుంకుమాది అనే పేరు సంస్కృత పదమైన 'కుంకుమ' నుంచి వచ్చింది. కుంకుమ అంటే కుంకుమపువ్వు లేదా కేసర్ అని అర్థం. పూర్వకాలంలో రాజకుటుంబీకులు తమ ముఖం ఎప్పుడూ కాంతివంతంగా, యవ్వనంగా ఉండటానికి ఈ తైలాన్ని ప్రధానంగా ఉపయోగించేవారు. ఇది చర్మ రంగ్రాహల మూసివేయకుండా, లోపలి నుంచి శుభ్రం చేసి సహజమైన మెరుపును అందిస్తుంది. జంతువులపై ఎటువంటి పరీక్షలు చేయకుండా, కేవలం ప్రకృతి సిద్ధమైన మాలికులతో తయారయ్యే ఈ నూనె ఇప్పుడు మళ్ళీ అందరి ఆదరణ పొందుతోంది. అద్భుతమైన మాలికుల సమ్మేళనం.. కుంకుమాది తైలంలో ఉండే ప్రతి పదార్థం చర్మానికి ఒక వరమనే చెప్పాలి. కుంకుమపువ్వు ఈ తైలంలో ప్రధానమైనది. ఇది చర్మాన్ని ప్రకాశవంతంగా మార్చడమే కాకుండా, నల్లటి మచ్చలను తగ్గిస్తుంది. మంజిష్ఠ ఇందులో యాంటీ బ్యాక్టీరియల్ గుణాలు ఉన్నాయి. ఇది మెడిమలు, మంటను తగ్గించి చర్మాన్ని మృదువుగా మారుస్తుంది. రక్తంలోని మలినాలను తొలగించి ముఖానికి సహజమైన మెరుపునిస్తుంది. వట్టివేరు మచ్చలు, గాయాల గుర్తులు, మెడిమల మచ్చలను తగ్గించడంలో అద్భుతంగా పనిచేస్తుంది. చర్మంపై ఉన్న మృతకణాలను తొలగిస్తుంది. యష్టిమధు కళ్ల కింద నల్లటి వలయాలను, హైపర్ పిగ్మెంటేషన్లు తగ్గించడంలో ఇది కీలకం. చందనం చర్మానికి చలువనిచ్చి సూర్యరశ్మి వల్ల వచ్చే ట్యాన్ ను తొలగిస్తుంది.



శివరాత్రికి రేగు పండ్లను నైవేద్యంగా ఎందుకు పెడతారు?

మహా శివరాత్రి పండుగ నాడు రేగుపండ్లను నైవేద్యంగా పెడతారు. రేగి పండ్లను బదరీఫలం అంటారు. నరనారాయణులు ఈ బదరీ పృక్షం (రేగుచెట్టు) వద్ద ఆశ్రమాన్ని ఏర్పాటు చేసుకున్నారనీ, ఆ ఫలాలని తింటూ తమ తపస్సుని కొనసాగించారనీ ప్రతీతి. వారు తపస్సు చేసే సమయంలో దేవతలు వారి తలపైన రేగి పండ్లు కురిపించారట. అందుకే ఆ ప్రదేశానికి బదరీక్షేత్రం అన్న పేరు వచ్చిందని చెబుతారు. ఈ కారణంగానే ఈ పండ్లను ఎంతో పవిత్రమైనవిగా భావిస్తారు.మహా శివరాత్రికి నైవేద్యంగా పెట్టే ఈ రేగి పండ్లు అనేక ఆరోగ్య ప్రయోజనాలను కూడా అందిస్తాయి. ఆయుర్వేదం ప్రకారం రేగు పండ్లలోని సహజ లక్షణాలు శరీరాన్ని లోపలి నుంచి బలోపేతం చేస్తాయి. ఉపవాస సమయంలో శక్తిని కాపాడుకోవడానికి సహాయపడతాయి. పోషకాలతో సమృద్ధిగా ఉండే పండ్లు రేగు పండ్లు. వీటిలో విటమిన్ సి, ఫైబర్, పొటాషియం, యాంటీఆక్సిడెంట్లు అధికంగా ఉంటాయి. ఆయుర్వేద నిపుణులు కూడా రేగు పండ్లు తినడం చాలా ప్రయోజనకరంగా ఉంటుందని చెబుతున్నారు. అవి జీర్ణక్రియను మెరుగుపరుస్తాయి. శరీరానికి అనేక ఇతర ప్రయోజనాలను అందిస్తాయి. ముఖ్యంగా మధుమేహ వ్యాధిగ్రస్తులు ఖచ్చితంగా రేగు పండ్లను తినాలని సిఫార్సు చేస్తున్నారు. రేగు పండ్లలో ఫైబర్ పుష్కలంగా ఉంటుంది. ఇది జీర్ణక్రియను మెరుగుపరుస్తుంది. ఇవి మలబద్ధకం, గ్యాస్, అజీర్ణం వంటి సమస్యల నుంచి ఉపశమనం పొందడంలో సహాయపడతాయి. పైగులను శుభ్రంగా ఉంచుతాయి. రేగు పండ్లు విటమిన్ సి కి మంచి మూలం. ఇది శరీర రోగనిరోధక శక్తిని బలపరుస్తుంది. రేగు పండ్లను క్రమం తప్పకుండా తినడం వల్ల జలుబు, దగ్గు, ఇన్ఫెక్షన్లను నివారించవచ్చు. కాలానుగుణ వ్యాధుల నుంచి కూడా రక్షణ పొందవచ్చు.రేగు పండ్లలో ఐరన్, ఇతర ముఖ్యమైన ఖనిజాలు ఉంటాయి. ఇవి హిమోగ్లోబిన్ ను పెంచడంలో సహాయపడతాయి. రక్తహీనతతో బాధపడేవారికి ఇది చాలా ప్రయోజనకరంగా ఉంటుంది.రేగు పండ్లలోని యాంటీఆక్సిడెంట్లు చర్మాన్ని ఫ్రీ రాడికల్స్ నుంచి రక్షిస్తాయి. పృథ్వాప్య ప్రక్రియను నెమ్మదిస్తాయి. ముఖానికి సహజమైన మెరుపును ఇస్తాయి. నిపుణుల అభిప్రాయం ప్రకారం రేగు పండ్లలో సహజ చక్కెరలు, తక్షణ శక్తిని అందించే పోషకాలు ఉంటాయి. వీటిని తినడం వల్ల అలసట, బలహీనత, బద్ధకం నుంచి ఉపశమనం లభిస్తుంది. అయితే మూత్రపిండాల సమస్యలు ఉన్నవారు రేగు పండ్లకు దూరంగా ఉండాలి.



కూర వండి తింటే కొండల్ని కూడా పిండి చేసే బలం

కొండపిండి ఆకు, దీనిని కిడ్నీలో రాళ్లు కరిగించడానికి ఉపయోగించే సంప్రదాయ ఔషధంగా గిరిజనులు తరతరాలుగా నమ్ముతున్నారు. కొండపిండి ఆకు కూర వండుకునే విధానం, దాని ఆరోగ్య ప్రయోజనాలను ఈ కథనంలో తెలుసుకుందాం. మూత్రపిండాల్లో రాళ్లను తొలగించడమే కాకుండా, స్త్రీలలో గర్భంవంచి సమస్యలకూ ఇది మేలు చేస్తుందట. కొండపిండి ఆకు, గిరిజన ప్రాంతాలలో విరివిగా లభించే ఒక వనమాలిక. ఇది మూత్రపిండాల్లో రాళ్లను కరిగించడానికి ఒక శక్తివంతమైన సంప్రదాయ ఔషధంగా తరతరాలుగా ఉపయోగిస్తున్నారు. ఆధునిక జీవనశైలిలో 30 సంవత్సరాలు దాటిన చాలా మందిని వేధిస్తున్న కిడ్నీలో రాళ్ల సమస్యకు ఇది ఒక అద్భుతమైన పరిష్కారం అని ఆయుర్వేద నిపుణులు చెబుతున్నారు. గిరిజన ప్రజలు అడవిలో దొరికే వనమాలికలను ఉపయోగిస్తున్నారు. కొండపిండి ఆకును గుర్తించడం చాలా సులభం. దీని ఆకులు బూడిద రంగులో ఉండి, అక్కడక్కడ పువ్వుల మాదిరిగా కనిపిస్తాయి. ఈ ఆకును ఏజెన్సీ ప్రాంతాల్లో లేదా గ్రామాల సమీపంలో కూడా గుర్తించవచ్చు. ఆకులను సేకరించిన తర్వాత, వాటిని జాగ్రత్తగా శుభ్రం చేసి, లేత ఆకులు, చిగుళ్లు, పూతలను మాత్రమే ఏరుకోవాలి. ఈ ప్రక్రియలో చెత్తను తొలగించడం చాలా ముఖ్యం.



కొండపిండి ఆకు కూర వండే విధానం: మొదటగా, ఆకులను శుభ్రంగా కడిగి చిన్న చిన్న ముక్కలుగా కోసుకోవాలి. కావలసిన పదార్థాలు: ఉల్లిపాయలు, వెల్లుల్లి, పచ్చిమిర్చి, పచ్చిశనగపప్పు, జీలకర్ర. ముందుగా పొయ్యి మీద మట్టిపాత్రను పెట్టి వేడి చేయాలి. పాత్ర వేడెక్కిన తర్వాత నూనె వేసి, నూనె మరిగిన తర్వాత పచ్చిశనగపప్పు, జీలకర్ర వేసి కలుపుకోవాలి. తర్వాత వెల్లుల్లి, పచ్చి మిర్చి, ఉల్లిపాయలు వేసి బాగా వేగనివ్వాలి. ఇవి బాగా వేగిన తర్వాత తరిగిన కొండపిండి ఆకును వేసి బాగా కలపాలి. ఆకు బాగా ఉడకడానికి సరిపడా ఉప్పు (గడ్డ ఉప్పు దంచి మెత్తగా చేసి వేయడం మంచిది) వేసుకోవాలి. కూర అడుగు పడుతున్నప్పుడు కొద్దిగా నీళ్లు పోసి బాగా కలిపి ఉడికించుకోవాలి. కూర ఉడికిన తర్వాత దించుకోవచ్చు. ఆరోగ్య ప్రయోజనాలు: కొండపిండి ఆకు కూర రుచికరం కాకుండా ఆరోగ్యానికి కూడా ఎంతో మంచిది. ఇది ముఖ్యంగా మూత్రపిండాల్లో రాళ్లు ఉన్నవారికి ఎంతో ప్రయోజనకరంగా ఉంటుందని, రాళ్లను కరిగించే శక్తి ఈ ఆకుకు ఉంటుందట. అందుకే దీనిని కొండలను కూడా పిండి చేసే సత్తా ఉన్న ఆకు అని కూడా అంటారు. పురుషులలో కిడ్నీలో రాళ్లను కరిగించడంలో సహాయపడటమే కాకుండా, స్త్రీలలో గర్భంవంచి సమస్యలను కూడా ఇది తొలగిస్తుందట. ఈ సంప్రదాయ పద్ధతిని పాటించడం ద్వారా మంచి ఆరోగ్యాన్ని పొందవచ్చని నూచించారు.

క్యాబేజీ చికెన్ కర్ర ఇలా వండి తింటే..

క్యాబేజీ చికెన్ కర్ర వినడానికి కొత్తగా ఉన్న ఒక్కసారి ఈ రెండింటిని కలిపి వండితే రుచి అద్భుతంగా ఉంటుంది. ఇలా ఎప్పుడూ మీరు తిని ఉండరు, కానీ ఒకసారి ట్రై చేయండి. కావాల్సిన పదార్థాలు : పావు కిలో చికెన్, క్యాబేజీ, ఉల్లిపాయలు, ఒక టేబుల్ స్పూన్ అల్లం వెల్లుల్లి పేస్ట్ , పచ్చిమిర్చి, ఒక టేబుల్ స్పూన్ కారం, అర టీ స్పూన్ పసుపు, ఒక టేబుల్ స్పూన్ ధనియాల పొడి, అర టీ స్పూన్ గరం మసాలా, 2 టేబుల్ స్పూన్స్ నూనె, రుచికి సరి పడినంత ఉప్పు తీసుకోవాలి. ముందుగా స్టవ్ వెలిగించి పాన్ లో నూనె వేసి అది వేడయ్యాక వేయండి ఉల్లిపాయలు, పచ్చిమిర్చి వేసి రంగు మారే వరకు వేయించండి.ఇక ఇప్పుడు అల్లం-వెల్లుల్లి పేస్ట్ తీసుకుని దానిలో వేసి బాగా వేయించి చికెన్ ముక్కలను వేయండి. 5 నిమిషాలు తర్వాత పసుపు, ఉప్పు వేసి బాగా ఉడికించండి. చికెన్ ముక్కలు ఉడికిన తర్వాత క్యాబేజీని వేసి బాగా కలపండి. అలాగే పొయ్యి మీదే 10 నిమిషాలు ఉంచి బాగా మగ్గనివ్వండి. కారం, మసాలా పొదులు వేసి బాగా కలుపుకోండి. గ్రేవీ తీసాలనుకునే వారు ఒక గ్లాస్ నీళ్లు పోసి 10 నిమిషాలు అలాగే ఉంచండి. క్యాబేజీ, చికెన్ ఉడికిన తర్వాత దించే ముందు కొత్తిమీర వేసి కిందకు దించేయండి.



ఇది ప్రజా విజయం: మంత్రి పాన్నం

హాస్పాటాద్ : మంత్రి పాన్నం ప్రభాకర్ మాట్లాడుతూ ప్రజా ప్రభుత్వానికి ప్రజలిచ్చిన ఆశీర్వాదంఅఖండ విజయాన్ని కట్టబెట్టిన ప్రజలకు కృతజ్ఞతలు.రాష్ట్రవ్యాప్తంగా నిర్వహించిన మున్సిపల్ ఎన్నికల్లో కాంగ్రెస్ పార్టీ ఘన విజయాన్ని సమోదరు చేసుకోవడం పట్ల రవాణా మరియు బీసీ సంక్షేమ శాఖ మంత్రి పాన్నం ప్రభాకర్ హర్షం వ్యక్తం చేశారు. ఈ విజయం కేవలం రాజకీయ పార్టీదే కాకుండా, ఇది ప్రజల విజయం, తెలంగాణ ప్రభుత్వ పథకాల విజయం అని పేర్కొన్నారు. పట్టణ ప్రజలు కాంగ్రెస్ పార్టీపై ఉంచిన విశ్వాసం, ప్రభుత్వం చేపట్టిన సంక్షేమ అభివృద్ధి కార్యక్రమాలపై ఉన్న నమ్మకానికి ఈ ఫలితాలు నిదర్శనమని తెలిపారు.పట్టణ ప్రాంతాల్లో ప్రజలు స్పృహమైన తీర్పు ఇచ్చారని, ప్రజా పాలనకు అఖండ మద్దతు తెలుపుతూ కాంగ్రెస్ పార్టీని ఆదరించారని మంత్రి అన్నారు. ముఖ్యంగా పట్టణ అభివృద్ధి, మౌలిక వసతుల విస్తరణ, పారదర్శక పాలన, అవినీతి రహిత వ్యవస్థ, ప్రజలకు అందుబాటులో ఉండే పరిపాలన వంటి అంశాలు ఈ



విజయానికి ప్రధాన కారణాలని వివరించారు.కాంగ్రెస్ పార్టీ తరపున గెలిచిన కౌన్సిలర్లు, కార్పొరేటర్లందరికీ మంత్రి హృదయపూర్వక అభినందనలు తెలిపారు. ప్రజల నమ్మకాన్ని నిలబెట్టే విధంగా పని చేయాలని, ప్రతి వార్డులో అభివృద్ధి కార్యక్రమాలను వేగవంతం చేయాలని సూచించారు. ముఖ్యమంత్రి రేవంత్ రెడ్డి నాయకత్వంలో రాష్ట్ర ప్రభుత్వం అమలు చేస్తున్న సంక్షేమ, అభివృద్ధి కార్యక్రమాలకు ప్రజలు

పట్టం కట్టారని మంత్రి పేర్కొన్నారు. అలాగే ఉప ముఖ్యమంత్రి భట్టి విక్రమార్కు పీసీసీ అధ్యక్షుడు మహేష్ కుమార్ గౌడ్, మంత్రివర్గం సమిష్టి కృషి ఫలితమే ఈ ఘన విజయం సాధ్యమైందని అన్నారు.పారదర్శక పాలన, వేగవంతమైన అభివృద్ధి, ప్రజలకు దగ్గరగా ఉన్న ప్రభుత్వం అనే నినాదంతో కాంగ్రెస్ ప్రభుత్వం ముందుకు సాగుతోందని మంత్రి తెలిపారు. ప్రజల సమస్యలకు తక్షణ పరిష్కారం చూపే ధోరణి, సంక్షేమ పథకాల సమర్థవంతమైన అమలు వల్లే పట్టణ ప్రజలు మరోసారి కాంగ్రెస్ పార్టీకి మద్దతు ఇచ్చారని అన్నారు. పురప్రజలు అందించిన ఆశీర్వాదాన్ని బాధ్యతగా స్వీకరిస్తూ, వచ్చే మూడు సంవత్సరాల్లో మరింత అభివృద్ధి, మరింత సంక్షేమం అందించే దిశగా కట్టుబడి పనిచేస్తామని మంత్రి పాన్నం ప్రభాకర్ స్పష్టం చేశారు. ప్రజల విశ్వాసాన్ని నిలబెట్టుకోవడం ప్రభుత్వానికి మొదటి ప్రాధాన్యమని, ప్రతి పట్టణం అభివృద్ధి దిశగా దూసుకెళ్లేలా కృషి చేస్తామని తెలిపారు.

సిద్దిపేట అభివృద్ధిపై కాంగ్రెస్ పగబట్టింది

మాజీ మంత్రి ఎమ్మెల్యే హరీష్ రావు

సిద్దిపేట : మహా నగరాల్లో లేని వసతులను ఇక్కడ ఏర్పాటు చేసుకున్నాంసిద్దిపేట జిల్లా కావాలని దరఖాస్తులు ఇచ్చిన చేతులతోనే జిల్లా ఏర్పాటు చేసుకున్నాం సిద్దిపేట అభివృద్ధి పై కాంగ్రెస్ బీజేపీ నాయకులు ఓర్వలేకుండా మాట్లాడుతున్నారు. 50 ఏళ్ల ముందు చూపుతోనే తాగునీటి కోసం రింగ్ మేన్ నిర్మించుకున్నాం. కాంగ్రెస్ ప్రభుత్వం వచ్చి రైల్వే పనులన్నీ ఆపేసింది త్వరలోనే సిద్దిపేట నుంచి ఉత్తర భారతదేశానికి ప్రయాణ సౌకర్యం కల్పిస్తా సిద్దిపేట కు రింగ్ రోడ్డు పాటర్ రింగ్ మెయిన్.. పవర్ రింగ్ మెయిన్ ఏర్పాటు చేసుకున్నము. నాలుగు దిక్కులు నాలుగు పాలిటెక్నిక్ కళాశాలలు ఏర్పాటు చేశా విద్యాలయాలు రిజర్వాయర్లు ఆలయాలకు భిల్లాగా మారిన సిద్దిపేట దేశంలో రాష్ట్రంలో సిద్దిపేటకు ఒక ప్రత్యేక గుర్తింపు ఉందిగత పదేళ్లలో సిద్దిపేటలో జరిగిన అభివృద్ధిని చూసి కాంగ్రెస్ ఓర్వడం లేదుసిద్దిపేటకు మంజూరు చేసిన నిధులన్నీ రేవంత్ రెడ్డి తిరిగి తీసుకెళ్లారు వెనక్కి వెళ్ళిన నిధులన్నీ మాకు సమయం వచ్చినప్పుడు మళ్ళీ ఇక్కడికే తీసుకొస్తా నని ఎమ్మెల్యే హరీష్ రావు అన్నారు. సిద్దిపేట ప్రజలకు సేవ చేసేందుకు ఆ దేవుడు నన్ను ఆశీర్వదించాడు.అన్నింట నంబర్ వన్ నిలుస్తున్న సిద్దిపేట సిద్దిపేట నియోజకవర్గంలో ఏ చెట్టు, పుట్ట, గుడి, బడి, యాజుడీ, తాగునీరు, సాగునీరును అడిగితే హరీక్ రావు, బి ఆర్ ఏస్ పార్టీ అభివృద్ధి చెపుతాయ్.ఇది నా గొప్పతనం కాదు సిద్దిపేట ప్రజల మీద ఉన్న ప్రేమ, నాపై పెట్టుకున్న నమ్మకం..సహాయం కోసం నా దగ్గరికి వస్తే కాదనకుండా చేస్తున్నాను.రాజకీయంగా లబ్ధి పొందేందుకు ఇక్కడికి వస్తే నాయకులను నమ్మి ప్రజలు మోసపోవద్దు. బిజెపి నుంచి



బిఆర్ఎస్ పార్టీలో చేరిన నాయకులు, కార్యకర్తలుమాజీమంత్రి ఎమ్మెల్యే హరీక్ రావు.కాంగ్రెస్ ప్రభుత్వం అధికారంలోకి వచ్చిన నాటి నుండి సిద్దిపేట అభివృద్ధిని అడ్డుకుంటున్నదని, బిఆర్ఎస్ హయాంలో మంజూరైన నిధులను వెనక్కి తీసుకెళ్లి అభివృద్ధి జరగకుండా పగబట్టిందని మాజీమంత్రి ఎమ్మెల్యే హరీక్ రావు మండిపడ్డారు. సిద్దిపేట పట్టణంలోని రెడ్డి సంక్షేమ భవన్ లో బిజెపి నుంచి పలువురు యువకులు మాజీమంత్రి హరీక్ రావు సమక్షంలో బిఆర్ఎస్ పార్టీలో చేరారు. ఈ సందర్భంగా హరీక్ రావు మాట్లాడుతూ, సిద్దిపేట అభివృద్ధిలో తాము భాగస్వాములం అవుతామంటూ బిఆర్ఎస్ పార్టీలో చేరిన నాయకులు, కార్యకర్తలకు ధన్యవాదాలు తెలిపారు. రాజకీయంగా లబ్ధి పొందేందుకు మంత్రులు, ఎంపీలు సిద్దిపేట అభివృద్ధిని చూసి బిఆర్ఎస్ ను విమర్శించారన్నారు. ఉద్యమంలో, ఉద్యమ పార్టీ బిఆర్ఎస్ ను ఇక్కడే ప్రాంధిం చుకున్నామని, ఆ తరువాత ఉద్యమాన్ని మలుపు తిప్పిన చరిత్ర ఉందని, అందుకే సిద్దిపేట కు ఒక ప్రత్యేకత ఉందని వివరించారు. తెలంగాణ రాష్ట్రం ఏర్పాటు కావాలంటూ ఏ

పండుగ ఉన్నా ఒక్క రోజు కూడా నిరాహార దీక్ష ఆగకుండా పంధాటిగా 1530 రోజులు దీక్ష శిబిరాన్ని నిర్వహించామని, తెలంగాణ రాష్ట్రం ఏర్పడిన తర్వాతే దీక్ష శిబిరాన్ని తీసేశామని చెప్పారు. దీక్ష శిబిరం నిర్వహించినన్ని రోజులు ఎంతోమంది మేధావులు శిబిరాన్ని సందర్శించారని గుర్తు చేశారు. గతంలో ఎక్కడ చూసినా సిద్దిపేట పట్టణం చెత్త చెత్తగా కనిపించేదని, సిద్దిపేట పట్టణ ప్రజల సహకారంతో మహా నగరాల్లో లేని యూజీడితో పాటు, పట్టణానికి నలుదిక్కుల వచ్చడనంతో స్వాగతం పలికేలా ఎంతో అభివృద్ధి చేసుకున్నామని తెలిపారు. సిద్దిపేట గౌరవం ప్రతిష్ఠ పెంచినట్లు చెప్పారు. సిద్దిపేట అభివృద్ధిని చూసేందుకు ఇతర రాష్ట్రాలు జిల్లాల నుంచి నాయకులు అధికారులు వచ్చి అభివృద్ధి పాఠాలు నేర్చుకుంటున్నారని తెలిపారు. ఆర్థిక స్తోమత లేని నిరుపేద విద్యార్థులు చదువు నిమిత్తం తన వద్దకు వస్తే వారికి ఆర్థికంగా అండగా నిలుస్తున్నట్లు తెలిపారు. సిద్దిపేటలో ఉన్న 100 దేవాలయాలకు పైగా సహకారం అందించానని, ఏ చెట్టు, పుట్ట, గుడి, బడి, యూజీడి, తాగునీరు సాగునీరును అడిగితే హరీక్ రావు సహాయం చేసింది తెలుస్తుందన్నారు. రాజకీయంగా లబ్ధి పొందేందుకు ఇక్కడికి వచ్చే నాయకులను నమ్మి ప్రజలు మోసపోవద్దని, వారి అవసరాలు తీరిపోయాక మిమ్మల్ని ఎవరూ పట్టించుకోరని చెప్పారు. సిద్దిపేటలో ప్రజలకు కాంగ్రెస్ బిజెపి నాయకులు ఇచ్చిన హామీలపై త్వరలోనే వీడియాలను విడుదల చేస్తానని తెలిపారు. సిద్దిపేట ప్రజలకు పార్టీ నాయకులు కార్యకర్తలకు ఎల్లవేళలా అందుబాటులో ఉంటానని, సిద్దిపేటను అందరి సహకారంతో మరింత అభివృద్ధి చేసుకుందామని స్పష్టం చేశారు.

వడ్డేపల్లిలో కవిత పార్టీ గెలుపు

కాంగ్రెస్, బీఆర్ఎస్ అభ్యర్థులకు షాక్..

హైదరాబాద్ : మాజీ ఎమ్మెల్యే, తెలంగాణ జాగృతి అధ్యక్షురాలు కల్వకుంట్ల కవిత తెలంగాణ రాజకీయాల్లో బోటి కొట్టారు. మున్సిపల్ ఎన్నికల్లో ఆమె మద్దతుదారులు సత్తా చాటారు. భారీ విజయం సాధించటమే కాకుండా ఏకంగా ఓ మున్సిపాలిటీని కైవసం చేసుకున్నారు. జోగులాంబ గద్వాల జిల్లాలోని వడ్డేపల్లి మున్సిపాలిటీని కవిత మద్దతుదారులు ఓర్చుకునున్నారు. ఇక్కడ మొత్తం 10 వార్డులు ఉండగా.. ఆల్ ఇండియా ఫార్వర్డ్ బ్లాక్ పార్టీ నుంచి పోటీ చేసిన కవిత మద్దతుదారులు ఏకంగా 8 వార్డులను కైవసం చేసుకున్నారు. మిగిలిన రెండు స్థానాల్లో అధికార కాంగ్రెస్ 1, బీఆర్ఎస్ 1 వార్డు గెలుచుకున్నారు.తెలంగాణ మున్సిపల్ ఎన్నికల ఫలితాల్లో ఓపేట ఆసక్తికరమైన ఫలితం వచ్చింది. రాష్ట్ర వ్యాప్తంగా అన్ని మున్సిపాలిటీలు, కార్పొరేషన్లలో కాంగ్రెస్, బీఆర్ఎస్ అభ్యర్థులు విజయం సాధిస్తుండగా.. జోగులాంబ గద్వాల జిల్లాలోని వడ్డేపల్లి మున్సిపాలిటీ రాష్ట్రవ్యాప్తంగా అందరి దృష్టిని ఆకర్షించింది. వడ్డేపల్లి మున్సిపాలిటీని ఆల్ ఇండియా ఫార్వర్డ్ బ్లాక్ పార్టీ సొంతం చేసుకుంది.ఇతర చోట్ల కాంగ్రెస్, బీఆర్ఎస్, బీజేపీ మధ్య హోరాహోరీ పోరు సాగుతుంటే, వడ్డేపల్లిలో మాత్రం ఫలితం విభిన్నంగా వచ్చింది. ఇక్కడి ఓటర్లు అందరి అంచనాలను తలకిందులు



చేస్తూ వడ్డేపల్లి మున్సిపాలిటీలో ఆల్ ఇండియా ఫార్వర్డ్ బ్లాక్ పార్టీకి విజయాన్ని అందించారు. మొత్తం 10 వార్డులు ఉన్న ఈ మున్సిపాలిటీలో ఫార్వర్డ్ బ్లాక్ అభ్యర్థులు ఏకంగా 8 స్థానాల్లో విజయం సాధించి తమ సత్తా చాటారు. కాంగ్రెస్, బీఆర్ఎస్ పార్టీలు కేవలం ఒక్కో స్థానంతో సరిపెట్టుకోవాల్సి వచ్చింది.రాష్ట్రవ్యాప్తంగా ప్రధాన పార్టీల హవా కొనసాగుతున్న తరుణంలో, ఒక చిన్న పార్టీ ఈ స్థాయిలో మెజారిటీ సాధించడం రాజకీయ వర్గాల్లో చర్చనీయాంశంగా మారింది. మాజీ ఎమ్మెల్యే, తెలంగాణ జాగృతి అధ్యక్షురాలు కవిత ఈ

ఎన్నికల్లో ఫార్వర్డ్ బ్లాక్ అభ్యర్థులకు మద్దతు తెలిపారు. దాంతో ఇక్కడ ఫలితాల్లో సీన్ రివర్స్ అయింది. అభివృద్ధి, స్థానిక సమస్యల పరిష్కారమే ఎజెండాగా బరిలోకి దిగిన ఫార్వర్డ్ బ్లాక్ అభ్యర్థులకు ప్రజలు బ్రహ్మరథం పట్టారు. ప్రధాన పార్టీలను కాదని, స్థానికంగా అందుబాటులో ఉండే నేతలకే ఓటర్లు పట్టం కట్టారు. ఈ విజయంతో వడ్డేపల్లిలో ఫార్వర్డ్ బ్లాక్ శ్రేణులు భారీ ఎత్తున సంబరాలు నిర్వహిస్తు న్నాయి. ఈ ఫలితం రాష్ట్రంలోని ఇతర మున్సిపాలిటీలకు ఒక విభిన్నమైన సందేశాన్ని పంపినట్లయ్యింది.ప్రస్తుతానికి కాంగ్రెస్ పార్టీ హవా కొనసాగుతోంది. నేరేడుచర్ల, హోయిరా, నందికొండ, హుజూరనగర్, చందూరు, భూత్పూర్, ధర్మపురి, భీంగల్, బిచ్చుంద, బాస్పూడ, ఎల్లారెడ్డి, మంధని, చొప్పదండి, సుల్తానాబాద్, మంపెడ, దోర్నకల్, అశ్వారావుపేట, కొడంగల్, నారాయణ ఖేడ్, స్టేషన్ ఘన్పూర్ లలో కాంగ్రెస్ విజయం సాధించింది. ప్రతిపక్ష బీఆర్ఎస్ పార్టీ గడ్డపోతారం, ఇంద్రేశం, అయిజ, తొర్రూరిలలో గెలుపొందింది. గద్వాల జోగులాంబ జిల్లాలోని వడ్డేపల్లి మున్సిపాలిటీలో ఫార్వర్డ్ బ్లాక్ నెగ్గింది. ఖైంసా మున్సిపాలిటీలో ఎంబఎం విజయం సాధించింది.

కాచిగూడలో వాలెంటైన్ డే కార్నల్ దహనం

- భజరంగ్ సేన ఆధ్వర్యంలో నిరసన కార్యక్రమం

హైదరాబాద్ : హైదరాబాద్ నగరంలోని కాచిగూడ చౌరస్తాలో తెలంగాణ భజరంగ్ సేన రాష్ట్ర అధ్యక్షుడు ఎన్.ఆర్. లక్ష్మణ్ ఆధ్వర్యంలో వాలెంటైన్ డే కార్నల్‌ను తగలబెట్టి నిరసన వ్యక్తం చేశారు. పాశ్చాత్య సంస్కృతిని ప్రోత్సహించే వాలెంటైన్ డే వేడుకలను వ్యతిరేకిస్తూ ఈ కార్యక్రమాన్ని నిర్వహించారు. ఈ సందర్భంగా లక్ష్మణ్ మాట్లాడుతూ, “వాలెంటైన్ డే మన భారతీయ సంస్కృతి, సంప్రదాయాలకు పూర్తిగా విరుద్ధం. ఇటువంటి పాశ్చాత్య ప్రభావాలు యువతను తప్పుదారి వేల్పుస్తున్నాయి. ఇప్పటికే యువతలో డ్రగ్స్ వినియోగం పెరుగుతున్నది. గత కొన్ని రోజులుగా పట్టుబడుతున్న మత్తు పదార్థాల కేసులు ఇందుకు నిదర్శనం. ఇలాంటి వేడుకలు యువతలో అసవసర ఆలోచనలు, చెడు అలవాట్లకు దారీసిల్పన్నాయి” అని విమర్శించారు. యువత పాశ్చాత్య సంస్కృతిని అనుసరించకుండా, మన సంప్రదాయ పండుగలను ఘనంగా జరుపుకోవాలని ఆయన పిలుపునిచ్చారు. మహాశివరాత్రి, ఫలహతి శివాకీ మహారాజ్ జయంతి వంటి జాతీయ, ఆధ్యాత్మిక వేడుకలను ఉత్సాహంగా నిర్వహించి భారతీయ సంస్కృతి, సంప్రదాయాలను కాపాడుకోవాల్సిన బాధ్యత ప్రతి యువకుడిపై ఉందన్నారు. ఈ కార్యక్రమంలో భజరంగ్ సేన నాయకులు, కార్యకర్తలు పాల్గొని నినాదాలు చేస్తూ వాలెంటైన్ డే వ్యతిరేకంగా ఆగ్రహం వ్యక్తం చేశారు.

శ్రీకృష్ణదేవరాయల జయంతిని

రాష్ట్ర పండుగ నిర్వహించండి

ప్రభుత్వాన్ని కోరిన పుట్టపర్తి ఎమ్మెల్యే పల్లె సింధూర రెడ్డి

పుట్టపర్తి : విజయనగర సామ్రాజ్యాన్ని అత్యున్నత స్థితికి తీసుకెళ్లిన గొప్ప పరిపాలకుల్లో శ్రీకృష్ణదేవరాయలు ఆగ్రగణ్యుడు . ఈయన కాలమంతా సాహిత్య ,కళ సాంస్కృతిక స్వర్ణ యుగంగా సాగిందనీ మనం చెప్పుకోవచ్చు. తెలుగు సాహిత్యానికి గొప్ప పోషణ అందించినందుకు ఆయనను ఆంధ్రభోజుడుగా పేరుపొందారు. అలాంటి సమర్థవంతమైన పరిపాలన ,ప్రజా సంక్షేమం ,వ్యవసాయ అభివృద్ధి, నీటిపారుదల సౌకర్యాల కల్పించిన మహోన్నతమైన రాజు శ్రీకృష్ణదేవరాయలు అని ఆయన జయంతిని రాష్ట్ర పండుగగా గుర్తించి ఘనంగా నిర్వహించాలని విజయవాడ అమరావతిలో నిర్వహించిన శాసన సభ సమావేశాల సందర్భంగా రాష్ట్ర ఆసెంబ్లీ ప్రశ్నోత్తరాల సమయంలో శుక్రవారం పుట్టపర్తి నియోజకవర్గం ఎమ్మెల్యే శ్రీమతి పల్లె సింధూర రెడ్డి ప్రభుత్వాన్ని ప్రత్యేకంగా కోరారు.

మజ్జీన్ పార్టీ సహాయం వల్లే

కాంగ్రెస్‌కు సీట్లు వచ్చాయి

హైదరాబాద్ : మున్సిపల్ ఎన్నికల్లో ప్రజల తీర్పు ఆశించిందే. తక్కువ ఓట్ల తో కొన్ని చోట్ల ఓడిపోయాం. మజ్జీన్ పార్టీ సహాయం వల్లే కాంగ్రెస్ కు సీట్లు వచ్చాయని బీజేపీ రాష్ట్ర అధ్యక్షుడు రామచంద్ర రావు అన్నారు. బీజేపీ ని ఓడించాలని కాంగ్రెస్ , ఎంబఎం, బీఆర్ఎస్ కలిసి ప్లాన్ చేశారు. బీజేపీ గెలిచే చోట్ల ఓట్లను విడగొట్టారు. సీట్లు తగ్గినా ఓట్ షేర్ పెరిగింది. గతంలో 13 శాతం ఉంటే 26 శాతానికి ఓట్ షేర్ పెరిగింది. గతం కంటే మజ్జీన్ కు ఎక్కువ సీట్లు వచ్చాయని అన్నారు. బీజేపీ ప్రాతినిధ్యం లేని చోట్ల గెలిచాం.నల్గొండ లో ఎక్కువ సీట్లు గెలుస్తామని అనుకున్నాం. నల్గొండ ఎక్కువ సీట్లు రాకపోవడానికి కారణం అధికార పార్టీ దౌర్జన్యం. మున్సిపల్ కార్పొరేషన్ లో నిజామాబాద్ , కరీంనగర్ కైవసం చేసుకుంటామని అన్నారు. 320 పైగా మున్సిపాలిటీ, కార్పొరేషన్ స్థానాలను గెలుచుకుంటాం . నారాయణ పేట, ఆదిలాబాద్ మున్సిపాలిటీలను బీజేపీ సొంతం చేసుకుంటాం. గతంలో కేవలం 2 వార్డుల మాత్రమే ఉండేవని ఆయన అన్నారు.

సిద్దిపేట క్రికెట్ స్టేడియంలో

ట్రెన్సా ప్రీమియర్ లీగ్ మ్యాచ్‌ను

ప్రారంభించిన మాజీ మంత్రి ఎమ్మెల్యే హరీష్ రావు

సిద్దిపేట : మారుతున్న కాలానుగుణంగా చిన్న వయస్సు లోనే అనారోగ్యం కు గురవుతున్నామని మాజీ మంత్రి ఎమ్మెల్యే హరీష్ రావు అన్నారు. సిద్దిపేట క్రికెట్ స్టేడియం లో ట్రెన్సా ప్రయివేట్ సూపర్ అధ్వర్యంలో ప్రీమియర్ లీగ్ మ్యాచ్ ను ప్రారంభించారు. ఈ సందర్భంగా మాట్లాడుతూ. మంచి ఆరోగ్యమే నేటి మన విజయమని అభివృద్ధి అని అన్నారు. చిన్న వయస్సు లోనే అనారోగ్యం గురవుతున్నామని,మనది మనకు తెలియని పరిస్థితి లో మనం ఉన్నామని చెప్పారు.. అలాంటి ఈ కాలం లో శారీరక, మానసిక ప్రశాంతత అవసరమని, అందుకు క్రీడలను అలవాటు చేసుకోవాలన్నారు.మన చదువు తోనే నాలెడ్జ్ ను పెంపొందించుకోవాలన్నారు చదువు కావాలిఫికేషన్ కొరకు కాదు..నాలెడ్జ్ కొరకు చదువు కోవాలన్నారు.ఆన్ లైన్ గేమ్స్ కు, విఐ లాంటి యాప్ లకు దూరంగా ఉండాలని సూచించారు. చిన్న తనం నుండే వ్యాయామం క్రీడలు దినచర్య గా మార్చుకో వాలని అప్పుడే ఆరోగ్యం గా ఉంటామని చెప్పారు.ట్రెన్సా అధ్వర్యంలో క్రికెట్ మ్యాచ్ ఏర్పాటు చేయడం విద్యార్థుల్లో క్రీడా స్ఫూర్తి కి నిదర్శనమని. ఉపాధ్యాయులు క్రీడలు ఆదరుతూ విద్యార్థుల్లో చదువు తో పాటు ఆటలు పై ద్రుష్టి పెట్టడం మంచి పరిణామమని చెప్పారు.

వివేక కి షాక్...

హైదరాబాద్ : తెలంగాణ మున్సిపల్ ఎన్నికల ఫలితాలు మంత్రి వివేక్ వెంకటస్వామికి ఊహించని షాక్ ఇచ్చాయి. ఆయన సొంత నియోజకవర్గ పరిధిలోని క్యాతనపల్లి మున్సిపాలిటీలో కాంగ్రెస్ పార్టీ ఓడిపోయింది. ఆ స్థానాన్ని ప్రతిపక్ష బీఆర్ఎస్ పార్టీ కైవసం చేసుకుంది. హోరాహోరీగా సాగిన ఈ ఎన్నికల ఫలితాల్లో అధికార కాంగ్రెస్ పార్టీకి గట్టి ఎదురుదెబ్బ తగిలింది. బీఆర్ఎస్, సీపీఐ పార్టీలు ముందస్తు పొత్తుతో ఎన్నికలకు వెళ్లటం కలిసి వచ్చింది. క్యాతనపల్లిలో మె?త్రం 22 వార్డులు ఉండగా.. ఈ రెండు పార్టీలు 14 వార్డులు కైవసం చేసుకున్నాయి. దీంతో వారికి మున్సిపల్ పీఠం దక్కించుకోవడం ఈజీ అయింది. బీఆర్ఎస్ 10 వార్డులు, కాంగ్రెస్ 7 వార్డులు, సీపీఐ 4 వార్డులు, ఇండి పెండెంట్ ఒక వార్డులో విజయం సాధించారుఇక మరో మంత్రి అడ్లూరి లక్ష్మణ్ సత్తా చాటారు. జగిత్యాల జిల్లా ధర్మపురి మున్సిపాలిటీలో కాంగ్రెస్ క్లీన్స్వీప్ చేసింది. ధర్మపురి మున్సిపాలిటీలో మొత్తం 15 వార్డులు ఉండగా.. 15కు 15 కాంగ్రెస్ అభ్యర్థులు గెలుపొందారు. పెద్దపల్లి జిల్లాలోని మొత్తం 3 మున్సిపాలిటీలు కాంగ్రెస్ కైవసం చేసుకుంది. పెద్దపల్లి, సుల్తానాబాద్, మంధని మున్సిపాలిటీలో కాంగ్రెస్ ఖాతాలో చేరాయి. మంత్రి శ్రీధర్ బాబు ప్రాతినిధ్యం వహిస్తున్న మంధనిలోని 13 వార్డుల్లో కాంగ్రెస్ 11, బీఆర్ఎస్ 1, ఇతరులు 1 స్థానాల్లో గెలుపొందారు. పెద్దపల్లిలో 36 వార్డులు ఉండగా.. కాంగ్రెస్ 27, బీఆర్ఎస్ 1, బీజేపీ 1, ఇతరులు 7 స్థానాల్లో గెలిచారు.ఇక జగిత్యాల జిల్లా రాయికల్ మున్సిపాలిటీలో ఏ పార్టీకి మ్యాజిక్ ఫిగర్ దక్కలేదు. రాయికల్‌లో మొత్తం 12 వార్డుల్లో 5 వార్డులను బీజేపీ గెలుచుకుంది. చెరో మూడు వార్డులు కాంగ్రెస్, బీఆర్ఎస్ అభ్యర్థులు గెలుచుకున్నారు. ఇదిలా ఉండగా.. బీఆర్ఎస్ వర్మింగ్ ప్రెసిడెంట్ ప్రాతినిధ్యం వహిస్తాన్న నియోజకవర్గంలోనీ.. సిరిసిల్ల మున్సిపాలిటీలో బీఆర్ఎస్ భారీ విజయం సాధించింది. అధికార కాంగ్రెస్ పార్టీకి షాకిస్తూ.. బీఆర్ఎస్ అభ్యర్థులు ఘన విజయం సాధించారు. అత్యధిక స్థానాల్లో బీఆర్ఎస్ అభ్యర్థులు గెలుపొందారు. సిరిసిల్లలో మొత్తం 39 వార్డులకు జరిగిన ఎన్నికల్లో బీఆర్ఎస్ పార్టీ 27 స్థానాలను కైవసం చేసుకుంది. మ్యాజిక్ ఫిగర్ 20 కాగా.. భారీ మెజారిటీతో మున్సిపల్ పీఠాన్ని దక్కించుకుంది. ప్రత్యర్థి పార్టీలైన కాంగ్రెస్ 6 స్థానాలకు పరిమితం కాగా.. బీజేపీ 5 స్థానాలు, ఒక చోట స్వతంత్ర అభ్యర్థి విజయం సాధించారు.

చందూరు, హోలియా మున్సిపాలిటీలు

కైవసం చేసుకున్న కాంగ్రెస్

నల్గొండ : మున్సిపల్ ఎన్నికల ఫలితాల్లో నల్లగొండ జిల్లాలో అధికార కాంగ్రెస్ పార్టీ తన పట్టును నిరూపించుకుంది. శుక్రవారం వెలువడుతున్న ఫలితాల్లో నల్గొండ జిల్లాల్లో హస్తం పార్టీ దూసుకెళ్తోంది. జిల్లాలోని మూడు కీలకమైన మున్సిపాలిటీలు నందికొండ, హోలియా, చందూరులను కాంగ్రెస్ పార్టీ సొంతం చేసుకుంది. జిల్లావ్యాప్తంగా ఓట్ల లెక్కింపు కొనసాగుతుండగా, స్పష్టమైన మెజారిటీ సాధించిన ఈ మూడు పురపాలిక్లలో కాంగ్రెస్ శ్రేణులు సంబరాలు జరుపుకుంటున్నాయి. నేటి ఓట్ల లెక్కింపులో సంగారెడ్డి జిల్లా గడ్డపోతారం ఫలితం మెదట వెలువడింది. ఈ మున్సిపాలిటీలో బీఆర్ఎస్ విజయం సాధించింది.నల్గొండ జిల్లాలోని నందికొండ మున్సిపాలిటీలో బీఆర్ఎస్ పార్టీ బోటీ కట్టించి. అనంతరం హోలియా, చందూరు మున్సిపాలిటీల్లోనూ హస్తం పార్టీ మెజార్టీ వార్డుల్లో నెగ్గి విజయం సాధించింది. నందికొండ మున్సిపాలిటీలో 12 వార్డులకుగానూ 11 వార్డుల్లో కాంగ్రెస్, ఒక వార్డులో బీఆర్ఎస్ విజయం సాధించింది. ఇక్కడ కాంగ్రెస్ ఏకపక్ష విజయాన్ని అందుకోవడంతో హస్తం శ్రేణులు సంబరాలు చేసుకుంటున్నాయి. హోలియా, చందూరు మున్సిపాలిటీ ఎన్నికల్లోనూ కాంగ్రెస్ గెలుపొందింది. హోలియాలో 10 వార్డుల్లో కాంగ్రెస్, 2 వార్డుల్లో బీఆర్ఎస్ అభ్యర్థులు నెగ్గారు. చందూరు మున్సిపాలిటీలో కాంగ్రెస్ 7 వార్డులు నెగ్గా, 3 వార్డుల్లో బీఆర్ఎస్ గెలుపొందిందితెలంగాణ వ్యాప్తంగా జరిగి 116 మున్సిపాలిటీలు, 7 నగర పాలక సంస్థల ఎన్నికల ఓట్ల లెక్కింపు కొనసాగుతోంది. పలు జిల్లాల్లో అధికార పార్టీ కాంగ్రెస్, బీఆర్ఎస్ మధ్య హోరాహోరీ పోరు నడుస్తోంది. ఉమ్మడి నల్గొండ, ఖమ్మం జిల్లాల్లో కాంగ్రెస్ పార్టీ దూసుకెళ్తోంది. ఈ జిల్లాల్లో పలు మున్సిపాలిటీల్లో ప్రతిపక్షపార్టీ బీఆర్ఎస్ కనీసం పోటీ కూడా ఇవ్వలేకపోతోంది

మలక్ పేటలలో ట్రాఫిక్ సీస్టీ

అవగాహనా కార్యక్రమం

హైదరాబాద్ : నేషనల్ రోడ్డు సీస్టీ ? ట్రాఫిక్ పోలీసుల అవగాహనా కార్యక్రమంలో భాగంగా నేషనల్ రోడ్డు సీస్టీ సందర్భంగా మలక్ పేట్ ట్రాఫిక్ పోలీసులు వాహనదారులకు అవగాహనా కార్యక్రమం నిర్వహించారు. ఈ కార్యక్రమంలో రోడ్డు భద్రత, ట్రాఫిక్ నియమాల ప్రాముఖ్యత, అలాగే మనిషి విలువైన జీవితం గురించి ప్రత్యేకంగా చర్చించారు. ప్రతి వాహనదారుడు ట్రాఫిక్ సిగ్నల్లు కచ్చితంగా పాటించాలి. హెల్మెట్ లేకుండా ద్విచక్ర వాహనాలు నడవకూడదు. సీట్బెల్ట్ ధరించడం తప్పనిసరి. మద్యం సేవించి వాహనం నడవడం చట్టరీత్యా నేరం. ఓవర్ స్పీడ్, నెల్ ఫోన్ వినియోగం ప్రమాదాలకు దారి తీస్తాయని అన్నారు. ట్రాఫిక్ నియమాలు మన భద్రత కోసమే రూపొందించబడ్డాయి. ఒక చిన్న నిర్లక్ష్యం పెద్ద ప్రమాదానికి కారణమవుతుంది. కుటుంబ సభ్యులు మన కోసం ఎదురుచూస్తుంటారు ? కాబట్టి సురక్షితంగా ఇంటికి చేరుకోవడం మన బాధ్యత. దబ్బు, వస్తువులు తిరిగి సంపాదించవచ్చు. కానీ ఒకసారి కోల్పోయిన ప్రాణం తిరిగి రాదు. ప్రతి వాహనదారుడు తన ప్రాణాన్ని, ఇతరుల ప్రాణాలను గౌరవించాలి. ట్రాఫిక్ పోలీసులు ప్రజలకు అంపైట్లు పంపిణీ చేసి, రూల్స్ పాటించాలని విజ్ఞప్తి చేశారు. రోడ్డు భద్రతపై అవగాహన పెంపొందించడం ద్వారా ప్రమాదాలను తగ్గించవచ్చని తెలిపారు. ఈ కార్యక్రమం లో మలక్ పేట్, సైదాబాద్ పిసిపీ, ఇన్స్ పెక్టర్స్, ట్రాఫిక్ పోలీసులు, సిబ్బంది పాల్గొన్నారు.





మరో హెల్త్ బ్రాండ్ కొనుగోలు చేసిన రిలయన్స్

రిలయన్స్ అధినేత ముఖేష్ అంబానీ వ్యాపార విస్తరణలో దూకుడు ప్రదర్శిస్తున్నారు. ఇటీవల ఆస్ట్రేలియాకు చెందిన గుడ్ నెస్ గ్రూపులో మెజారిటీ వాటాను దక్కించుకున్న రిలయన్స్, తాజాగా తమిళనాడుకు చెందిన సదరన్ హెల్త్ ఫుడ్స్ ను రూ. 156.42 కోట్లకు కొనుగోలు చేసింది. దీంతో మిలైజ్ ఆధారిత ఆహార ఉత్పత్తుల రంగంలోకి రిలయన్స్ ప్రవేశించింది. మన్నా బ్రాండ్ పేరుతో ఈ సంస్థ రెండు దశాబ్దాలుగా ఆరోగ్య ఆహార ఉత్పత్తులను అందిస్తోంది. ఈ కొనుగోలుతో రిలయన్స్ తన వ్యాపార పోర్ట్ ఫోలియోను మరింత విస్తరిస్తోంది. ఈ సంస్థకు చెందిన మన్నా బ్రాండ్ పేరుతో మొత్తం పాతిక కంటే ఎక్కువ ఆరోగ్యకరమైన ఆహార ఉత్పత్తులను అందిస్తోంది. చిన్నావల నుంచి అన్ని వయసుల వారికి అందుబాటులో ఉండేలా ప్లాన్ చేస్తున్నారు. ఇటీవల కాలంలో ఆరోగ్యం మీద ఎక్కువ శ్రద్ధ చూపుతున్న ప్రజల తీరుకు అనుగుణంగా ఈ సంస్థ కొనుగోలు ఉన్నట్లుగా చెబుతున్నారు. ప్రస్తుతం తమిళనాడు.. దక్షిణాది రాష్ట్రాల్లో బలంగా ఉన్న మన్నా బ్రాండ్ రానున్న రోజుల్లో దేశ వ్యాప్తంగా పాపులర్ చేయాలన్న ఆలోచనలో ఉన్నట్లుగా చెబుతారు. ఇక్కడో ఆసక్తికర అంశాన్ని చెప్పి ముగించాలి. గడిచిన ఐదేళ్ల కాలంలో పాతిక కంటే ఎక్కువ సంస్థల్ని రిలయన్స్ ను కొనుగోలు చేసింది. ఇందుకోసం రూ. లక్ష కోట్లను వినియోగించింది.

తగ్గిన క్రెడిట్ కార్డ్ చెల్లింపులు

పందగ సీజన్ ముగియడంతో క్రెడిట్ కార్డు ద్వారా చేస్తున్న ఖర్చులు తగ్గుముఖం పట్టాయి. భారతీయ రిజర్వ్ బ్యాంక్(ఆర్బీఐ) తాజా గణాంకాల ప్రకారం, గతేడాది డిసెంబర్లో క్రెడిట్ కార్డు ఖర్చులు అంతకుముందు ఏడాదితో పోలిస్తే 8.9 శాతం తగ్గింది. విలువ పరంగా క్రెడిట్ కార్డు ఖర్చులు రూ. 2.05 లక్షల కోట్లుగా ఉన్నాయి. అయితే, నెలవారీ ప్రాతిపదికన సవంబర్లో కంటే వీటి ఖర్చులు 8.4 శాతం పెరిగాయి. ఖర్చులు ఎక్కువగానే ఉన్నప్పటికీ, క్రెడిట్ కార్డుల వాడకం తక్కువగా ఉందని ఆర్బీఐ డేటా సూచిస్తోంది. నెలవారీగా పెరిగేందుకు ఈ-కామర్స్ కార్యకలాపాలు, అధిక ప్రయాణ గిరాకీ దోహదపడ్డాయి. డిసెంబర్ నెలలో ఒక్కో క్రెడిట్ కార్డు నెలవారీ సగటు ఖర్చు 8 శాతం పెరిగి రూ. 17,712కి పెరిగింది. ఇక, క్రెడిట్ కార్డుల విస్తరణ స్థిరంగా కొనసాగుతోంది. డిసెంబర్ నాటికి క్రెడిట్ కార్డుల సంఖ్య 11.6 కోట్లకు పెరిగింది. అంతకుముందు ఏడాది ఇదే నెలలో 10.8 కోట్లు ఉన్నాయి. మొత్తం క్రెడిట్ కార్డ్ ఖర్చుల్లో ప్రైవేట్ రంగ బ్యాంకులు 72.5 శాతం వాటాను కలిగి ఉన్నాయి. అయితే, అంతకుముందు ఏడాదితో పోలిస్తే ఈ వాటా 3.75 శాతం తగ్గింది. ప్రభుత్వ రంగ బ్యాంకులు మాత్రం ఖర్చుల వాటాను 17.7 శాతం నుంచి 22.2 శాతానికి పెంచుకున్నాయి.

రూ.100, రూ.500 నోట్లు మారబోతున్నాయా.. ఆర్బీఐ చేయబోతున్న మార్పులేంటి

దేశంలో ప్రస్తుతం ఎక్కువగా వినియోగిస్తున్న కరెన్సీ రూ.100, రూ.500. అయితే, ఈ నోట్లు త్వరలో మారబోతున్నట్లు తెలుస్తోంది. ప్రతి ఏడాది కరెన్సీ నోట్ల విషయంలో కీలక మార్పులు తీసుకునే ఆర్బీఐ రూ.100, రూ.500 నోట్లలో మార్పులు తీసుకురానుంది. అలాగని పాత నోట్లను ఆర్బీఐ రద్దు చేయడం లేదు. కాబట్టి, వినియోగదారులు కంగారు పడాలిన్న అవసరం లేదు. మార్కెట్లో చెలామణిలో ఉన్న నోట్ల విషయంలో సెక్యూరిటీ, ఎక్కువ కాలం మన్నిక వంటి అంశాల్లో ఆర్బీఐ సమీక్ష చేస్తుందనే సంగతి తెలిసిందే. దీనిలో భాగంగా రూ.100, రూ.500 నోట్లలో మార్పులు చేయాలని నిర్ణయం తీసుకుంది. చాలా కాలంగా ఈ నోట్లు చెలామణిలో ఉండటంతో కొన్ని చిరిగిపోవడం, రంగు పాలిపోవడం, ప్రింటింగ్ ఫీచర్లు సరిగ్గా కనిపించకపోవడం, సెక్యూరిటీ ఫీచర్లను గుర్తించలేకపోవడం వంటి సమస్యలు తలెత్తుతున్నాయి. అలాగే నకిలీ నోట్లు కూడా చెలామణిలో ఉన్నాయి. దీంతో కొత్తగా మరింత సెక్యూరిటీ కలిగిన నోట్లను తీసుకురానున్నారు. రూ.100 నోట్లకు సంబంధించి రీ డిజైన్ అంటూ లేదు కానీ, పాత నోట్లలోనే కొన్ని కొత్త మార్పులు చేస్తారు. ప్రింటింగ్ నాణ్యత, ఇంకు ఎక్కువ కాలం ఉండటం, వాటర్ మార్క్స్, సెక్యూరిటీ డ్రైడ్స్ ను మరింత నాణ్యతగా తీర్చిదిద్దుతున్నారు. దీనివల్ల ఆ నోట్లను ఒరిజినల్ కాదా అని సులభంగా గుర్తించవచ్చు. ఎక్కువ కాలం మన్నేలా, మదత పెట్టినా త్వరగా పాడవకుండా ఉండేలా ఈ నోట్లు ఉంటాయి. ముఖ్యంగా నోట్ల లైఫ్ టైం పెరిగేలా చేస్తున్నారు. దీనివల్ల



తరచూ కొత్త నోట్లు ముద్రించాల్సిన ఖర్చు తగ్గుతుంది. కొత్త నోట్లు పాత డిజైన్లోనే ఉన్నా.. ప్రతి డీటైలింగ్ నులభంగా, స్పష్టంగా గుర్తించేలా ఉంటుంది. రూ.500 నోట్లకు సంబంధించి డిజైన్లో స్వల్ప మార్పులున్నాయి. నోట్ కలర్ మరింత స్పష్టంగా, మైక్రో డీటైల్స్ తో రానున్నాయి. కొత్త నోట్లతో ఏటీఎంలలో కూడా ఎలాంటి సమస్యలు రావని ఆర్బీఐ చెబుతోంది. పాత నోట్లతోపాటు, కొత్త నోట్లను కూడా ఏటీఎంలలో యాక్సెస్ చేస్తారని తెలిపింది. ప్రజలు కొత్త నోట్లతోపాటు పాతవాటిని కూడా నిరభ్యంతరంగా వాడుకోవచ్చు. కొత్త నోట్లలో ప్రధానంగా సెక్యూరిటీ పరమైన మార్పులే కనిపిస్తాయి.

ఉచితంగా రూ.1000 ఫాస్ట్ ట్యాగ్ రీ-ఛార్జ్!

జాతీయ రహదారులపై ప్రయాణించే.. ప్రయాణికులకు మరింత సౌకర్యం & పరిశుభ్రత కల్పించాలనే లక్ష్యంతో నేషనల్ హైవేస్ అథారిటీ ఆఫ్ ఇండియా (వీనాఝా) ఓ కొత్త కార్యక్రమం ప్రారంభించింది. దీని ద్వారా రూ. 1000 విలువైన ఫాస్ట్ ట్యాగ్ రీ-ఛార్జ్ ఉచితంగా పొందవచ్చని ప్రకటించింది. దీనికి సంబంధించిన ఒక ట్వీట్ సోషల్ మీడియాలో వైరల్ అవుతోంది. ఎన్ హెచ్ఎఐ క్లీన్ టూయిలెట్ పిక్చర్ ఛాలెంజ్ పేరుతో ప్రారంభించిన ఈ కార్యక్రమం 2026 జూన్ 30 వరకు కొనసాగుతుంది. ఈ కార్యక్రమం ఉద్దేశ్యం ఏమిటంటే.. జాతీయ రహదారులపై ఉన్న టోల్ ప్లాజాలలోని మరుగుదొడ్ల పరిశుభ్రతను మెరుగుపరచడం. జాతీయ రహదారులపై ప్రయాణించే వారిలో చాలామంది.. టోల్ ప్లాజాలలో ఉన్న మరుగుదొడ్లను ఉపయోగిస్తున్నారు. అయితే కొన్ని చోట్ల పరిశుభ్రత లోపించడం వల్ల ప్రయాణికులు ఇబ్బందులు ఎదుర్కొంటున్నారు. ఈ సమస్యను పరిష్కరించడానికి ఎన్ హెచ్ఎఐ ప్రజల సహకారం కోరుతోంది. కాబట్టి ఎవరైనా.. టోల్ ప్లాజాలలో మరుగుదొడ్డి అపరిశుభ్రంగా ఉందని గమనిస్తే.. ఫోటో తీసి రాజ్ మార్గయాత్ర యాప్ లేటెస్ట్ వెర్షన్ ద్వారా జియో-ట్యాగ్



చేసిన ఫోటోలను పేరు, ప్రదేశం, వెహికల్ రిజిస్ట్రేషన్ నంబర్ & మొబైల్ నంబర్తో సహా వివరాలతో అప్లోడ్ చేయాలి. సంబంధిత అధికారులు ఫోటోలను పరిశీలించి.. సమాచారం నిజమని ద్రువీకరిస్తే, ఫోటోలను పేర్ చేసిన వారి వెహికల్ నంబర్కు రూ. 1000 విలువైన ఫాస్ట్ ట్యాగ్ రీ-ఛార్జ్ బహుమతిగా లభిస్తుంది. ప్రజలు ఈ కార్యక్రమంలో పాల్గొని.. రహదారులపై పరిశుభ్రతను మెరుగుపరచడానికి సహకరిస్తారని ఎన్ హెచ్ఎఐ భావిస్తోంది.

టీ20 వరల్డ్ కప్ లో ఆస్ట్రేలియాకు షాక్.. జింబాబ్వే సంచలన విజయం

కొలంబో: టీ20 వరల్డ్ కప్ లో సంచలన సమాధు అయ్యింది. కొలంబోలో ఇవాళ జరిగిన మ్యాచ్ లో ఆస్ట్రేలియాపై 23 రన్స్ తేడాతో జింబాబ్వే విక్టరీ కొట్టింది. జింబాబ్వే క్రికెటర్లు అద్భుతమైన ఆటను ప్రదర్శించారు. తొలుత బ్యాటింగ్ చేసిన జింబాబ్వే నిర్ణీత ఓవర్లలో రెండు వికెట్ల నష్టానికి 169 రన్స్ చేసింది. జింబాబ్వే ఓపెనర్ బ్రియాన్ బెన్నెట్ అత్యధికంగా 64 రన్స్ స్కోరు చేశాడు. అతని ఇన్స్పింగ్లో ఎదు ఫోర్లు ఉన్నాయి. జింబాబ్వే బ్యాటర్లలో మరుమని 35, ర్యాన్ బర్డ్ 35, సికందర్ రాజా 25 రన్స్ స్కోరు చేశారు. జింబాబ్వే 15 ఓవర్లలో వికెట్ల నష్టానికి 125 రన్స్ చేసి భారీ స్కోరు దిశగా అడుగులు వేసింది. కానీ ఆసీస్ బౌలర్లు దాణించడంతో చివరి అయిదు ఓవర్లలో జింబాబ్వేకు 44 రన్స్ మాత్రమే వచ్చాయి. జింబాబ్వే విసిరిన టార్గెట్ ను అందుకునే క్రమంలో ఆస్ట్రేలియా చేతులెత్తేసింది. అనూహ్య రీతిలో ఓటమిని ఎదుర్కొన్నది. 19.3 ఓవర్లలో 146 రన్స్ చేసి ఆలోలైంది. ఆసీస్ బ్యాటర్లలో మాలే రెన్షి 65, మ్యాక్స్ వెల్ 31 రన్స్ చేశాడు. జింబాబ్వే బౌలర్లలో ముజరబానీ 4, బ్రాడ్ ఇవాన్స్ 3 వికెట్లు తీసుకున్నారు. చేజింగ్లో కేవలం 29 రన్స్ కే నాలుగు వికెట్లు కోల్పోయింది ఆస్ట్రేలియా.ఆ తర్వాత అయిదో వికెట్ కు మ్యాక్స్ వెల్, రెన్షి 77 రన్స్ జోడించారు. కానీ ఆసీస్ మేటి



బ్యాటర్లు జట్టుకు విజయాన్ని అందించలేకపోయారు. 4 ఓవర్లలో 17 రన్స్ ఇచ్చి 4 వికెట్లు తీసుకున్న ముజరబానీ .. క్రికెట్లో అతను వంద వికెట్లు తీసుకున్న బౌలర్ గా నిలిచాడు.

పాక్తో మ్యాచ్ లో అభిషేక్ ఆదే అవకాశం ఉంది :

వరుణ్ చక్రవర్తి

నూఢిల్లీ: టీ20 వరల్డ్ కప్ లో ఆదివారం పాకిస్తాన్ తో జరిగే మ్యాచ్ లో అభిషేక్ శర్మ ఆదే అవకాశాలు ఉన్నట్లు భారత స్పెషల్ వరుణ్ చక్రవర్తి తెలిపాడు. కదుపు ఇన్ ఫెక్షన్ తో బాధపడుతున్న అభిషేక్.. గురువారం నమీబియాతో జరిగిన మ్యాచ్ లో ఆదని విషయం తెలిసిందే. అయితే అభిషేక్ శర్మ ఆరోగ్యం ప్రస్తుతం బాగానే ఉన్నట్లు వరుణ్ చెప్పాడు. ఆరోగ్యం క్షీణించడం వల్ల రెండు రోజుల పాటు అభిషేక్ ఆస్పత్రిలో చికిత్స తీసుకున్నాడు. అభిషేక్ తో మాట్లాడానని, అతను బాగానే ఉన్నాడని, ఇవాళ కొంత ప్రాక్టీస్ చేశాడని, సిద్ధం అవుతున్నట్లు అతను చెప్పాడని వరుణ్ చక్రవర్తి పేర్కొన్నాడు. నమీబియాతో జరిగిన మ్యాచ్ లో వరుణ్ చక్రవర్తి రెండు ఓవర్లు పేసి 7 పరుగులల్ని మూడు వికెట్లు తీసుకున్నాడు. ఆ మ్యాచ్ టాప్ వేసిన సమయంలో కెప్టెన్ సూర్యకుమార్ యాదవ్ మాట్లాడుతూ.. ఒకటి లేదా రెండు మ్యాచ్ లు అభిషేక్ శర్మ మిస్సయ్యే అవకాశాలు ఉన్నట్లు పేర్కొన్న విషయం తెలిసిందే. అభిషేక్ శర్మ గైర్జాబరీలో నమీబియాతో మ్యాచ్ లో సంచా శాంసన్ ఓపెనింగ్ బాధ్యతలు చేపట్టాడు. వరల్డ్ కప్ లో ఇండియా వరుసగా తన రెండో



మ్యాచ్ నెగ్గింది. నమీబియాపై 93 రన్స్ తేడాతో నెగ్గింది. ఒకవేళ కొలంబోలో జరిగే ప్రాక్టీస్ సెషన్ లో అభిషేక్ పాల్గొంటే అతను పాక్ తో మ్యాచ్ కు ఆడేది లేదని తేలే అవకాశం ఉంటుంది. నెట్స్ లో చాలా సమయం అతను బ్యాటింగ్ ప్రాక్టీస్ చేయాల్సి ఉంటుంది. దాని ఆధారంగా ఇండోపాక్ మ్యాచ్ పై క్లారిటీ వస్తుంది.

సోఫ్ట్

క్రికెట్ అభిమానులకు బ్యాడ్ న్యూస్!

అవాంతరాలన్నీ తొలగి భారత్- పాకిస్తాన్ మ్యాచ్ నిర్వహణకు మార్గం సుగమమైంది. అంతర్జాతీయ క్రికెట్ మండలి జోక్యంతో దిగివచ్చిన పాకిస్తాన్ క్రికెట్ బోర్డు తాము టీమిండియాతో ఆడతామని ప్రకటించింది. ఈ నేపథ్యంలో దాయాదుల పోరును వీక్షించాలని ఉమ్మిళ్లూరుతున్న అభిమానులకు ఓ చేదు వార్త. సాంకేతికంగా మ్యాచ్ నిర్వహణకు లైన్ క్లియర్ అయినా.. వాతావరణం ఇందుకు సహకరించేలా కనిపించడం లేదు. కాగా టీ20 ప్రపంచకప్-2026 టోర్నీ ఫిబ్రవరి 7న భారత్- శ్రీలంక దేశీకా మొదలైన విషయం తెలిసిందే. మొత్తంగా ఇరవై జట్లు పాల్గొంటున్న ఈ ఐసీసీ ఈవెంట్లో గ్రూప్-ఎ' నుంచి భారత్, పాకిస్తాన్, అమెరికా, నమీబియా, నెదర్లాండ్స్ పోటీపడుతున్నాయి. ఇందులో భాగంగా టీమిండియా అమెరికా, నమీబియాలపై గెలుపొందగా.. పాక్ జట్టు నెదర్లాండ్స్, అమెరికాలపై జయభేరి మోగించింది. ఫలితంగా గ్రూప్-ఎ నుంచి చెరో రెండు విజయాలతో భారత్- పాక్ తొలి రెండు స్థానాల్లో నిలిచాయి. చెరో నాలుగు పాయింట్లతో సమంగా ఉన్నా.. నెట్ రన్స్ లు పరంగా భారత్ (+3.050).. పాకిస్తాన్ (+0.932) కంటే అత్యంత పటిష్ఠ స్థితిలో ఉంది. ఈ నేపథ్యంలో ఇరుజట్లు ఫిబ్రవరి 15న తలపడాలి ఉంది.

వాస పడే అవకాశం

శ్రీలంకలోని కొలంబోలో గల ఆర్.ప్రేమదాస్ స్టేడియంలో ఆదివారం రాత్రి ఏడు గంటలకు భారత్- పాక్ మధ్య మ్యాచ్ ఆరంభం కానుంది. అయితే, ఈ దాయాదుల పోరుకు వరణుడు అటంకం కలిగించే అవకాశం ఉంది. ఆకస్మాదెరర్ నివేదిక ప్రకారం.. కొలంబోలో ఆదివారం ఉదయం వర్షం కురిసేందుకు 93 శాతం అవకాశం ఉంది. అంతేకాదు.. 26 శాతం ఉరుములు, మెరుపులతో కూడిన భారీ వర్షం పడేందుకు అస్సార్యం ఉంది. అయితే, సాయంత్రానికి పరిస్థితి మెరుగుపడే అవకాశాలూ కూడా ఉన్నాయి. వాస పడే ఛాన్స్ 13 శాతానికి తగ్గునుందని ఆకస్మాదెరర్ వెల్లడించింది.

యూటర్న్ తీసుకున్న పాక్

ఇక మ్యాచ్ మొదలయ్యే సమయానికి వాస తగ్గే అవకాశం ఉన్నా.. ఒకవేళ రోజంతా వర్షం కురిస్తే అవుట్ ఫీల్డ్ చిత్తడిగా మారే ప్రమాదం ఉంది. ఇది కూడా మ్యాచ్ పై ప్రతికూల ప్రభావం చూపే అవకాశాలు లేకపోలేదు. ఇదిలా ఉంటే.. టీ20 ప్రపంచకప్ టోర్నీలో ఇప్పటి వరకు పాక్ తో ఎనిమిది సార్లు ముఖాముఖీ తలపర్చు భారత్ 7-1 (విజయాల)తో ఆధిపత్యం కొనసాగిస్తోంది. కాగా బంగ్లాదేశ్ కు మధ్యతగా తాము కూడా టీ20 వరల్డ్ కప్-2026 బహిష్కరిస్తామంటూ పాక్ తొలుత ప్రగల్భాలు పలికిన విషయం తెలిసిందే. ఆ తర్వాత కేవలం భారత్ తో మాత్రమే ఆడమంటూ నాలుకాలు ఆడగా.. ఐసీసీ రంగంలోకి దిగడంతో యూటర్న్ తీసుకుంది.





‘జైల్ర్ 2’ రిలీజ్పై సందిగ్ధం..

ఆగస్ట్లో నానితో బాక్సాఫీస్ పోటీ తప్పదా?

తమిళ సూపర్ స్టార్ రజనీకాంత్ హీరోగా వచ్చిన వవర్ ఫుల్ యాక్షన్ ఎంటర్టైన్మెంట్ జైల్ర్ బాక్సాఫీస్ వద్ద సంచలన విజయాన్ని సమోడు చేసిన విషయం తెలిసిందే. దర్శకుడు నెల్సన్ దిలీప్ కుమార్ రూపొందించిన ఈ చిత్రం దాదాపు రూ.600 కోట్లకు పైగా వసూళ్లు సాధించి తలైవా కెరీర్లోనే బెస్ట్ హిట్లో ఒకటిగా నిలిచింది. దీంతో ఇప్పుడు సీక్వెల్ ‘జైల్ర్ 2’ పై అభిమానుల్లో భారీ అంచనాలు నెలకొన్నాయి. మొదట ఈ సినిమాను జూన్ 12న విడుదల చేస్తామని ప్రకటించినప్పటికీ, తాజా సమాచారం ప్రకారం రిలీజ్ వాయిదా పడే అవకాశాలు కనిపిస్తున్నాయి. ఘాటింగ్ వివరి దశలో ఉండగా పోస్ట్ ప్రొడక్షన్ పనులు, ప్రమోషన్స్ వంటి కారణాలతో విడుదల తేదీ మారవచ్చని సినీ వర్గాలు చెబుతున్నాయి. ఆగస్ట్ 21న ప్రేక్షకుల ముందుకు తీసుకురావాలనే ఆలోచనలో మేకర్స్ ఉన్నారన్న టాక్ వినిపిస్తున్నప్పటికీ, అధికారిక ప్రకటన మాత్రం ఇంకా వెలువడలేదు. ఈ సీక్వెల్లో మొదటి భాగంలో నటించిన కీలక తారాగణమే మళ్లీ కనిపించనున్నారు. రజనీకాంత్కు జోడిగా రమ్యకృష్ణ నటించగా, ముఖ్య పాత్రల్లో ఎస్ జే సూర్య, యోగి బాబు, మోహన్ లాల్, జాకీ ప్రాఫ్, శివరాజ్ కుమార్ తదితరులు కీలక పాత్రలు పోషిస్తున్నారు. సంగీతాన్ని అనిరుద్ రవిచందర్ అందిస్తుండగా, సన్ పిక్చర్స్ బ్యానర్ పై ఈ చిత్రాన్ని నిర్మిస్తున్నారు.మొదటి భాగంలో విగ్రహాల దొంగల ముఠాతో ఓ రిటైర్డ్ పోలీస్ ఆఫీసర్ కుటుంబానికి ఎదురైన సమస్యలు, ఆ ముఠా నాయకుడితో జరిగిన తలపడి కథ ముగిసింది. ఆ తర్వాత జరిగిన పరిణామాలు సీక్వెల్లో చూపించనున్నట్లు సమాచారం. ఇక ఆగస్ట్ 21 రిలీజ్ టాక్ నేపథ్యంలో బాక్సాఫీస్ వద్ద గట్టి పోటీ నెలకొనే అవకాశాలు కనిపిస్తున్నాయి. అదే రోజున నేచరల్ స్టార్ నాని నటిస్తున్న గ్యాంగ్స్టర్ డ్రామా ది ప్యారడైజ్ కూడా విడుదలకు సిద్ధమవుతోంది. దర్శకుడు శ్రీకాంత్ ఓదెల తెరకెక్కిస్తున్న ఈ చిత్రం పాన్ ఇండియా స్థాయిలో పలుభాషల్లో రిలీజ్ చేయాలనే ప్లాన్ చేస్తున్నారు. ఒకవేళ రెండు సినిమాలు ఒకే రోజున విడుదలైతే బాక్సాఫీస్ వద్ద హీట్ పెరగడం ఖాయమని సినీ విశ్లేషకులు అభిప్రాయపడుతున్నారు.

‘డాన్ 3’లో నేను లేను.. క్లారిటీ ఇచ్చిన హ్యాథిక్ రోషన్

బాలీవుడ్ యాక్షన్ ఫ్రాంఛైజీ ‘డాన్ 3’ చుట్టూ గత కొద్దిరోజులుగా సాగుతున్న ఉత్సాహంకు స్టార్ హీరో హ్యాథిక్ రోషన్ ఎట్టకేలకూ తెరదించారు. ఈ క్రేజీ ప్రాజెక్ట్ నుంచి రణ్ సింగ్ తప్పుకున్న అనంతరం ఆయన స్థానంలో హ్యాథిక్ నటించబోతున్నారంటూ సోషల్ మీడియాలో జోరుగా ప్రచారం సాగిన విషయం తెలిసిందే. ఈ ప్రచారంలో ఎలాంటి వాస్తవం లేదని హ్యాథిక్ స్పష్టం చేశారు. ఈ సినిమా కోసం చిత్ర బృందం తనను ఎప్పుడూ సంప్రదించలేదని, కేవలం పుకార్ల ఆధారంగానే ఇలాంటి వార్తలు పుట్టుకొస్తున్నాయని ఆయన పేర్కొన్నారు. అధికారిక ప్రకటన వెలువడే వరకు ఇటువంటి నిర్ధారణ లేని వార్తలను ప్రసారం చేయవద్దని ఆయన మీడియాకు విజ్ఞప్తి చేస్తూ, అనవసరపు చర్చలకు ముగింపు పలికారు. అసలు ఈ వివాదం రణ్ సింగ్ ఈ ప్రాజెక్ట్ నుంచి వైదొలిగారనే వార్తలతో మొదలైంది. రణ్ సింగ్ తప్పుకోవడం వల్ల తమకు సుమారు రూ. 40 కోట్ల వరకు నష్టం వాటిల్లిందని నిర్మాతలు ఎక్సెల్ ఎంటర్టైన్మెంట్ ప్రొడ్యూసర్స్ గిల్డ్ను ఆశ్రయించినట్లు సమాచారం. అయితే, సరైన స్క్రిప్ట్ సిద్ధంగా లేకపోవడం వల్లే రణ్ సింగ్ ఈ నిర్ణయం తీసుకున్నట్లు ఆయన సన్నిహిత వర్గాలు చెబుతున్నాయి.



రెండున్నరేళ్లు

గడిచిపోయాయి..

ఈ ఏడాదైనా వస్తుందా?

ఎంత పెద్ద స్టార్ హీరో అయినా సరే కొన్నిసార్లు సినిమా కష్టాలు తప్పవు. చిరంజీవి ‘విశ్వంభర’ సరిగ్గా ఇలాంటి స్థితిలోనే ఉన్నట్లు తెలుస్తోంది. ఎందుకంటే ఈ మూవీ ఒకటుందని జనాలు ఇప్పటికీ మరిచిపోయారు. మూవీ టీమ్ నుంచి కూడా ఎలాంటి అప్డేట్ లేదు. అసలు ఈ చిత్రం ఈ ఏడాదైనా రిలీజ్ అవుతుందా? ఇంతకీ అసలేం జరుగుతోంది? ‘బింబిసార్’ లాంటి సక్సెస్ తర్వాత వశిష్ట.. చిరంజీవితో కలిసి కొత్త మూవీ చేసేందుకు సిద్ధమయ్యాడు. 2023లో చిరు పుట్టినరోజు సందర్భంగా ప్రాజెక్టుని ప్రకటించారు. అక్టోబరు నుంచి షూటింగ్ కూడా మొదలుపెట్టారు. 2024లో ఎప్పుడైతే గ్రింప్స్ పేరిట ఓ వీడియో వదిలారో అప్పటి నుంచి కష్టాలు మొదలయ్యాయి. గ్రింప్స్ పై వివరీతమైన ట్రోలింగ్, విమర్శలు వచ్చాయి. దెబ్బకు మూవీ టీమ్కి సీన్ ఆర్డ్రమైపోయింది. గతేడాది ఓ పాట, కొత్త గ్రింప్స్ అని మరికొన్ని అప్డేట్స్ వచ్చాయి గానీ పెద్దగా వర్క్ ఔట్ కాలేదు. బజ్ రాలేదు. మరోవైపు దీని తర్వాత చాన్సాళ్లకు అనిల్ రావిపూడితో చిరంజీవి ఓ సినిమా ప్రకటించారు. ‘మన శంకరవరప్రసాద్’ పేరుతో గత నెలలో సంక్రాంతికి రిలీజ్ చేస్తే అద్భుతమైన హిట్ కొట్టింది. ప్రస్తుతం బాబీ దర్శకత్వంలో కొత్త మూవీ చేసేందుకు చిరు రెడీ అయిపోతున్నారు. మెగా ఫ్యాన్స్ కొత్త ప్రాజెక్టు గురించి ఆసందపడిపోతున్నారు. దీని గురించి రూమర్స్ చాలానే వస్తున్నాయి. ఇది కూడా వచ్చే ఏడాది సంక్రాంతి టార్గెట్గా తీస్తున్నారని అంటున్నారు. అదే టైంలో ‘విశ్వంభర’ గురించి చిన్న సౌండ్ కూడా లేదు. తాజాగా ‘విశ్వంభర’ నిర్మాతలే తీసిన ‘కపుల్ ఫ్రెండ్స్’ విడుదల సందర్భంగా నిర్మాతలు.. చిరు సినిమా గురించి మాట్లాడట్లేదు. ‘కపుల్ ఫ్రెండ్స్’ టీమ్తో ప్రమోషన్స్ ఇంటర్వ్యూలో పాల్గొన్న దర్శకుడు వశిష్ట కూడా ‘విశ్వంభర’ రిలీజ్ గురించి త్వరలో చెబుతాం అంటున్నాడే తప్ప ఈ ఏడాది వస్తుందా కనిసం వచ్చే ఏడాది వస్తుందా లాంటివి క్లారిటీ ఇవ్వట్లేదు. చూస్తుంటే గ్రాఫిక్స్ విషయంలో ఇంకా సందిగ్ధత అలానే కొనసాగుతున్నట్లు రూమర్స్ వస్తున్నాయి. ఆ రిపేర్స్ ఎప్పుడు పూర్తవుతాయో? బొమ్మ ఎప్పుడు బయటకు వస్తుందనేది అంతుచిక్కని ప్రశ్నలా మారిపోయింది?



బ్రేకప్పై

సాయి ధరమ్ తేజ్

సరదా కామెంట్స్ వైరల్

హీరోయిన్

ఎవరోనంటూ

నెటిజన్ల ఆరా

మెగా హీరో సాయి ధరమ్ తేజ్ తాజాగా చేసిన బ్రేకప్ వ్యాఖ్యలు సోషల్ మీడియాలో చర్చనీయాంశంగా మారాయి. యంగ్ హీరో సుహాస్ నటిస్తున్న తాజా చిత్రం హే భగవాన్ ట్రైలర్ లాంచ్ ఈవెంట్లో పాల్గొన్న తేజ, తన వ్యక్తిగత జీవితానికి సంబంధించిన ఒక సరదా వ్యాఖ్యతో అందరినీ ఆకట్టుకున్నారు. ఈ ఈవెంట్లో దర్శకుడు రామ్ అబ్బరాజు కూడా హాజరుకావడంతో స్టేజీపై జరిగిన సంభాషణ మరింత వినోదంగా మారింది. తేజ మాట్లాడుతూ తన లవ్ స్టోరీ బ్రేకప్ కావడానికి కారణం రామ్ అబ్బరాజునేనని నవ్వుతూ చెప్పడంతో ఆడిటోరియంలో నవ్వులు పూశాయి. రామ్ అబ్బరాజు కూడా అదే సరదా టోన్లో స్పందిస్తూ “ఆవిడ ఒక హీరోయిన్ ఇంకా ఆమె భాష కూడా మాకు రాదు” అంటూ హింట్ ఇవ్వడంతో అక్కడ ఉన్నవాళ్లు కాసేపు షాక్ అయ్యి వెంటనే నవ్వుల్లో మునిగిపోయారు. వీరిద్దరి మధ్య ఉన్న స్నేహం, చనువు ఈ సంభాషణలో స్పష్టంగా కనిపించింది. రామ్ అబ్బరాజు అసిస్టెంట్ డైరెక్టర్గా ఉన్నప్పటి నుంచే సాయి ధరమ్ తేజ్తో పరిచయం ఉండటంతో, ఈ జోకులు పూర్తిగా ఫ్రెండ్లీ వాతావరణంలోనే జరిగినట్లు తెలుస్తోంది. అయినప్పటికీ తేజ చెప్పిన ఈ కామెంట్స్ సోషల్ మీడియాలో పెద్ద ఎత్తున వైరల్ అవుతున్నాయి. “అసలు ఆ హీరోయిన్ ఎవరు?” అనే ప్రశ్న ఇప్పుడు నెటిజన్లలో ఆసక్తిని రేకెత్తిస్తోంది. ప్రస్తుతం నలభై ఏళ్లకు చేరుకున్న సాయి ధరమ్ తేజ్ ఇంకా వివాహం చేసుకోకపోవడం కూడా ఈ చర్చకు మరింత ఊతమిచ్చింది. గతంలో ఆయనపై వచ్చిన కొన్ని రూమర్లు మళ్లీ నెట్టింట్ హాల్చల్ చేస్తున్నాయి. అయితే ఈ వ్యాఖ్యలు పూర్తిగా సరదా కోణంలో చెప్పినవేనని ఆయన అభిమానులు అంటున్నారు. ఏదేమైనా ఒక సినిమా ట్రైలర్ లాంచ్ ఈవెంట్లో జరిగిన ఈ చిన్న కామెడీ సంభాషణ ఇప్పుడు టాలీవుడ్లో హాట్ టాపిక్గా మారింది. తేజ స్టేజీపై చేసిన ఒకే ఒక్క జోక్ ఇప్పుడు సోషల్ మీడియాలో పెద్ద డిబేట్గా మారడం విశేషమే.